

आजुत समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"Kz % 15 vdl % 11

y[kuÅ] 'kptokj 21 tw 2024 ls 27 tw 2024 rd

i"B&8


eW; %, d : i ; k

‘जनता को हमारी नीयत और नीतियों पर भरोसा’: मोदी

नई दिल्ली। प्रधानमंत्री नरेंद्र मोदी आज (२० जून) जम्मू-कश्मीर के श्रीनगर में शेर-ए-कश्मीर इंटरनेशनल कॉन्फ्रेंस सेंटर (एसकेआईसीसी) में शम्पावरिंग युथ, ट्रांसफॉर्मिंग जेएंडकेस कार्यक्रम में शामिल हुए। वह २१ जून को योग दिवस कार्यक्रम में भी शामिल होंगे। श्रीनगर में पीएम मोदी ने नए रंगरूटों को सरकारी सेवा नियुक्ति पत्र दिया। इस दौरान मोदी ने कहा कि लोगों की आकांक्षाएं सर्वकालिक उच्च स्तर पर हैं और यह किसी देश के लिए बहुत बड़ी शक्ति है। जब आकांक्षाएं ऊंची होती हैं तो लोगों की अपेक्षाएं भी ऊंची होती हैं। ऐसे मापदंडों पर हमारा मूल्यांकन करने के बाद जनता ने हमें तीसरी बार चुना। एक आकांक्षी समाज दूसरा मौका नहीं देता। इसका एकमात्र पैरामीटर प्रदर्शन है। पीएम मोदी ने कहा कि आज हम जम्मू-कश्मीर में जो बदलाव देख रहे हैं, वह पिछले १० साल के हमारे काम का नतीजा है। उन्होंने कहा कि जनता

को सिर्फ हम पर विश्वास और इस विश्वास व उनकी आकांक्षा को हमारी सरकार ही पूरा कर सकती है। जनता को हमारी नीयत और नीतियों पर भरोसा है। उन्होंने कहा कि जनता की उम्मीदों पर चलते हुए हमारी सरकार प्रदर्शन करके दिखाती है, रिजल्ट लाकर दिखाती है। इसी प्रदर्शन के आधार पर ६० साल के बाद तीसरी बार किसी सरकार को हमारे देश में जनादेश मिला है। लोकसभा चुनाव में मिले जनादेश का बहुत बड़ा संदेश स्थिरता का है, स्थिरता का है। मोदी ने कहा कि लोकसभा चुनाव में जनादेश स्थिरता का संदेश देता है। करीब २० साल पहले देश ने अस्थिर सरकारों का एक लंबा दौर देखा था। १० साल में पांच बार चुनाव हुए। देश चुनाव कराने में व्यस्त था और अनिश्चितता तथा अस्थिरता के कारण जब इसे शुरू होना था तब इसे रोक दिया गया। भारत अब इसे पीछे छोड़कर स्थिर सरकार के एक नए चरण में प्रवेश कर

चुका है। इसने हमारे लोकतंत्र को मजबूत किया है और जम्मू-कश्मीर के लोगों ने इसमें बहुत बड़ी भूमिका निभाई है। प्रधानमंत्री ने कहा कि अब भारत स्थिर सरकार के नए दौर में प्रवेश कर चुका है। इससे हमारा लोकतंत्र और मजबूत हुआ है और इस लोकतंत्र की मजबूती



में जम्मू-कश्मीर की आवाम की, आपलोगों की बहुत बड़ी भूमिका रही है। अटल जी ने जो इंसानियत, जम्हूरियत और कश्मीरियत का विजन दिया था। उसे आज हम हकीकत में बदलते देख रहे हैं। आपने इस चुनाव में जम्हूरियत को जिताया है। आपने पिछले ३५-४० सालों का रिकॉर्ड तोड़ा है। उन्होंने कहा कि

जम्मू-कश्मीर में आज सही मायने में भारत का संविधान लागू हुआ है और ये सब कुछ हो रहा है, क्योंकि सबको बांटने वाली आर्टिकल-३७० की दीवार अब गिर चुकी है। उन्होंने कहा कि आजादी के बाद इस क्षेत्र की हमारी बेटियों और कमजोर वर्ग के लोगों को उनके अधिकारों से वंचित कर दिया गया। हमारी सरकार ने सबका साथ, सबका विकास के मंत्र पर चलते हुए सभी को अधिकार और अवसर दिये। पाकिस्तान से आए शरणार्थियों और वाल्मिकी समुदाय के परिवारों को पहली बार स्थानीय निकाय चुनाव में वोट देने का अधिकार मिला। हमने एससी वर्ग को लाभ देने की वाल्मिकी समुदाय की लंबे समय से लंबित मांग को पूरा किया है। उन्होंने कहा कि कश्मीर घाटी में बदलाव को पूरी दुनिया देख रही है...हमारा कश्मीर कितना आगे बढ़ गया है...आप देखेंगे कि अंतर्राष्ट्रीय योग दिवस समारोह भी पर्यटकों के लिए एक आकर्षण बन जाएगा।

उन्होंने कहा कि आज यहां १,५०० करोड़ रुपये से अधिक की ८४ प्रमुख विकास परियोजनाओं का उद्घाटन किया गया। १८०० करोड़ रुपये की कृषि क्षेत्र से जुड़ी परियोजनाओं का उद्घाटन किया गया। यहां नए राष्ट्रीय राजमार्ग और एक्सप्रेसवे का निर्माण किया जा रहा है। चिनाब नदी पर बने दुनिया के सबसे ऊंचे पुल की तस्वीरें देखकर हर भारतीय को गर्व महसूस होता है। उन्होंने कहा कि आजादी के बाद इस क्षेत्र की हमारी बेटियों और कमजोर वर्ग के लोगों को उनके अधिकारों से वंचित कर दिया गया। हमारी सरकार ने सबका साथ, सबका विकास के मंत्र पर चलते हुए सभी को अधिकार और अवसर दिये। पाकिस्तान से आए शरणार्थियों और वाल्मिकी समुदाय के परिवारों को पहली बार स्थानीय निकाय चुनाव में वोट देने का अधिकार मिला। हमने एससी वर्ग को लाभ देने की वाल्मिकी समुदाय की लंबे समय से लंबित मांग को पूरा किया है।

माता विंध्यवासिनी देवी से जुड़ीं कथाओं को शोकेस करेगी योगी सरकार, आर्ट गैलरी बनेगी माध्यम

लखनऊ। उत्तर प्रदेश की आध्यात्मिक चेतना के केंद्रों को विकसित करने के लिए प्रतिबद्ध योगी सरकार ने श्री काशी विश्वनाथ धाम और अयोध्या के कायाकल्प के बाद मीरजापुर में माता विंध्यवासिनी देवी के धाम को भी नव्य-भव्य रूप देने की शुरुआत कर दी है। यहां आने वाले भक्तों को अब माता विंध्यवासिनी की लीलाओं से जुड़ी कथाओं और तीर्थ के माहत्म को दर्शाने वाली विभिन्न कलाकृतियों को आर्ट गैलरी के माध्यम से शोकेस किया जाएगा। आर्ट गैलरी के निर्माण ये यहां आने वाले पर्यटकों को आस्था, कला और संस्कृति का अनुपम संगम देखने को मिलेगा। उल्लेखनीय है कि भगवती विंध्यवासिनी आद्या महाशक्ति हैं तथा विन्ध्याचल सदा से उनका निवास-स्थान रहा है। यही कारण है कि विंध्यगिरि को एक जागृत शक्तिपीठ माना जाता है और न केवल उत्तर प्रदेश बल्कि देश-दुनिया से भक्त माता विंध्यवासिनी के चरणों में निरंतर शीश नवाने आते हैं। विंध्य क रिडोर योजना के अंतर्गत मां विंध्यवासिनी माता मंदिर के अंतर्गत

परिक्रमा पथ समेत विभिन्न प्रकार के निर्माण व विकास कार्यों को गति दी जा रही है। इसी क्रम में, आर्ट गैलरी के निर्माण के जरिए विंध्य क्षेत्र के पर्यटन विकास की प्रक्रिया



को और बल मिलेगा। गौरतलब है कि सीएम योगी की मंशा अनुरूप मीरजापुर व विंध्य क्षेत्र के समेकित विकास का जो खाका खींचा गया था उसे क्रियान्वित करते हुए सरकार ने तैयारियां शुरू कर दी हैं। यही कारण है कि आर्ट गैलरी के निर्माण कार्य को गति देने की प्रक्रिया भी तेज हुई है। आर्ट गैलरी के निर्माण का जिम्मा यूपी प्रोजेक्ट्स क परिशन लिमिटेड (यूपीपीसीएल) को सौंपा गया है। यूपीपीसीएल द्वारा कार्यों की पूर्ति के लिए स्पेशलाइज्ड एजेंसियों की नियुक्ति की प्रक्रिया शुरू कर दी गई है। ई-निविदा माध्यम के जरिए संबंधित एजेंसियों की

नियुक्ति के लिए यूपीपीसीएल ने आवेदन मांगे हैं। गौरतलब है कि आर्ट गैलरी से संबंधित सभी निर्माण कार्यों को ३.४३ करोड़ रुपये की लागत से पूरा किया जाएगा। कार्यावटन के बाद नियुक्त एजेंसियों को वर्षा अवधि के अतिरिक्त ६ माह में सभी निर्माण कार्यों को पूर्ण किया जाएगा। विंध्य क रिडोर योजना के अंतर्गत मां विंध्यवासिनी माता मंदिर के अंतर्गत परिक्रमा पथ परकोटा (ए ब्ल क से लेकर एच ब्ल क तक) बनाया जा रहा है। परकोटों के छत पर ए ब्ल क से लेकर एच ब्ल क तक कुल आठ केंद्र बिंदु हैं। १६ स्थानों पर मंदिर का अलग-अलग गुम्बद नुमा डिजाइन पत्थरों से बनाया जा रहा है। यहां देवी-देवताओं की मूर्तियों की स्थापना की जाएगी जो मां विंध्यवासिनी मंदिर की छत से इसकी भव्यता एवं दिव्यता प्रदर्शित करेगी। इसके अतिरिक्त, गलियों का चौड़ीकरण करने के पश्चात सड़क के बीच डिवाइडर का भी निर्माण कार्य चल रहा है। डिवाइडर को तरह-तरह के रंग बिरंगे पौधे, आर्क लैप्स और रोशनी सज्जा युक्त किया जाएगा।

भाजपा राज में पेपर लीक देश के

खिलाफ साजिश: अखिलेश यादव

लखनऊ। उत्तर प्रदेश के पूर्व मुख्यमंत्री और समाजवादी पार्टी के प्रमुख अखिलेश यादव ने यूजीसी नेट और नीट-२०२४ की परीक्षा रद्द किये जाने के बाद इस मामले में मोदी सरकार को घेरा है। सपा प्रमुख अखिलेश यादव ने एक्स पर लिखा की भाजपा के राज में पेपर माफिया एक के बाद एक, हर एग्जाम में धांधली कर रहा है। ये देश के खिलाफ किसी की बड़ी साजिश भी हो सकती है। गौरतलब हो, १८ जून को ही नेट की परीक्षा हुई थी। यूजीसी को गृह मंत्रालय से पेपर आउट होने का इनपुट मिला, जिसके बाद परीक्षा को रद्द कर दिया गया है। यह परीक्षा भी नेशनल टेस्टिंग एजेंसी (एनटीए) कराती है। केंद्र सरकार ने मामले की जांच सीबीआई को सौंपी है। नीट पर चल रहे विवाद के बीच यूजीसी-नेट की परीक्षा रद्द होने पर अखिलेश यादव ने एक्स पर लिखा, और अब गड़बड़ी की खबर के बाद यूजीसी-नेट की परीक्षा

भी रद्द कर दी गयी है। भाजपा के राज में पेपर माफिया एक के बाद एक, हर एग्जाम में धांधली कर रहा है। ये देश के खिलाफ किसी की बड़ी साजिश भी हो सकती है। अखिलेश यादव ने आगे लिखा। गहरी बात समझिए। पुलिस भर्ती



की परीक्षा का पेपर लीक होगा तो कानून-व्यवस्था नहीं सुधरेगी। जिससे देश-प्रदेश में अशांति और अस्थिरता बनी रहेगी। नीट की परीक्षा में घपला होगा तो ईमानदार लोग डक्टर नहीं बन पाएंगे और देश के लोगों के इलाज के लिए भविष्य में डक्टरों की कमी और बढ़ जाएगी और बेईमान लोग, जनता के जीवन के लिए खतरा बन जाएंगे।

सम्पादकीय

नीट के बाद यूजीसी-नेट में सेंघ

जिस समय देश में मेडिकल कॉलेजों में दाखिले के लिए होने वाले नीट इम्तहान को लेकर विवाद छिड़ा हुआ है और इस वर्ष की इस परीक्षा में घपले की परतें लगातार खुल रही हैं, उसी समय केंद्रीय शिक्षा मंत्रालय ने इस वर्ष हुई यूजीसी-नेट परीक्षा को रद्द करने का एलान कर दिया है। नीट टेस्ट में शामिल हुए २४ लाख छात्र जिस समय अर्धरात्र में लटके हुए हैं, तभी यूजीसी-नेट में शामिल हुए नौ लाख छात्रों की उम्मीदों पर शिक्षा मंत्रालय के इस फैसले से तगड़ा प्रहार हुआ है। इन दोनों परीक्षाओं के आयोजन की जिम्मेदारी एनटीए यानी नेशनल टेस्ट एजेंसी की है। अब अगर इन दो बड़ी परीक्षाओं में इतनी बड़ी गड़बड़ी का एक साथ खुलासा हुआ है, तो स्वाभाविक ही है कि लोग ना सिर्फ एनटीए की क्षमता, बल्कि उसमें जिम्मेदार पदों पर बैठे लोगों की मंशा पर भी सवाल उठाएंगे। आखिर यह कैसे संभव है कि दोनों परीक्षाओं में इतने बड़े पैमाने पर अनिमियता हुई, जिससे एक परीक्षा को रद्द करना पड़ा, जबकि दूसरी यानी नीट परीक्षा को पूरी तरह रद्द करने की मांग रोज जोर पकड़ती जा रही है? वैसे भी नीट में शामिल उन छात्रों के टेस्ट को रद्द किया जा चुका है, जिन्हें ग्रेस मार्क्स दिया गया था। उनके लिए अब दोबारा परीक्षा आयोजित की जा रही है। इस पृष्ठभूमि में इस वर्ष की नीट परीक्षा की साख इतनी क्षीण हो चुकी है कि उसे पूरी तरह रद्द नहीं किया गया, तो देश में मेडिकल पढ़ाई की पूरी प्रणाली के संदिग्ध हो जाने का खतरा है। यह गंभीर स्थिति है। इसलिए अब बात सिर्फ परीक्षाओं को रद्द करने और इनका फिर से आयोजन करने तक सीमित नहीं रह जाती है। बल्कि आवश्यक यह है कि हुई गड़बड़ियों की प्रत्यक्ष जवाबदेही तय की जाए। शुरुआत एनटीए के अधिकारियों से होनी चाहिए। यह रेखांकित करने की जरूरत है कि अगर सख्त और स्पष्ट कार्रवाई से एनटीए में लोगों का भरोसा बहाल नहीं किया गया, तो फिर 'एक राष्ट्र— एक इम्तहान' के बनाए गए सिस्टम के लिए चुनौतियां बढ़ जाएंगी। तमिलनाडु जैसा राज्य तो आरंभ से इस प्रणाली के खिलाफ रहा है।

उत्तर प्रदेश को वर्ष २०२७ तक मलेरिया मुक्त करेगी योगी सरकार

लखनऊ। उत्तर प्रदेश सरकार ने वर्ष २०२७ तक राज्य को मलेरिया मुक्त करने का लक्ष्य निर्धारित किया है। अर्धेति सूत्रों ने गुरुवार को बताया कि योगी सरकार मलेरिया के हर केस की जांच व हर मरीज के पूर्ण इलाज पर जोर दे रही है। राष्ट्रीय वेक्टर जनित रोग नियंत्रण कार्यक्रम के तहत जून को मलेरियारोधी माह के तौर पर मनाया जा रहा है। प्रदेश में इस साल अब तक ७७१ मलेरिया के मरीज मिले हैं। मलेरिया उन्मूलन की दिशा में आ रही चुनौतियों को दूर करने के लिए भारत ने देश के विभिन्न हिस्सों में बेहतर केस रिपोर्टिंग और प्रबंधन पर जोर दिया है। वेक्टर नियंत्रण प्रक्रिया में तेजी लाते हुए निरंतर महामारी विज्ञान और कीट विज्ञान निगरानी को बढ़ाया है। साथ ही सामुदायिक भागीदारी, प्रशिक्षण और क्षमता विकास पर बल दिया है। साथ ही क्षेत्रीय रणनीति तैयार कर उन्मूलन के लिए प्रतिबद्धता दर्शायी है। राज्य मलेरिया अधिकारी डॉ. विकास सिंघल ने बताया कि मलेरिया मामलों की रिपोर्टिंग और

पूर्ण उपचार सुनिश्चित करने पर सबसे ज्यादा ध्यान दिया जा रहा है। वास्तव में यह सुनिश्चित करने के लिए हर मामले की जांच और पूरा इलाज किया जाता है। सभी जिला मलेरिया अधिकारियों, संबंधित कर्मचारियों और प्रथम पंक्ति के कार्यकर्ताओं को प्रशिक्षित किया गया है और सभी जिलों में मलेरिया



की जांच के लिए रैपिड डायग्नोस्टिक टेस्ट किट उपलब्ध कराई गई है। इस क्रम में स्वास्थ्य कार्यकर्ताओं द्वारा अधिक से अधिक सर्वेक्षण कर बुखार पीड़ितों की मलेरिया की जांच की जा रही है। समुदाय में लोगों को मलेरिया से बचाव एवं लक्षणों के बारे में जागरूक किया जा रहा है। राज्य मलेरिया अधिकारी ने बताया कि जून के आखिरी सप्ताह में मानसून आने की उम्मीद है। इस दौरान मच्छरजनित बीमारियां भी पनपती हैं। इनसे बचाव की व्यापक तैयारियों के मद्देनजर जून को मलेरिया माह के रूप मनाया जाता है। इसको लेकर शहरी एवं ग्रामीण

क्षेत्रों में विभिन्न गतिविधियों का आयोजन किया जा रहा है। मलेरिया मच्छरजनित बीमारी है, जो मादा एनाफिलीज मच्छर के काटने से होती है। इसके परजीवी के शरीर में प्रवेश करने के बाद १४ से २१ दिन के अंदर बुखार आता है। इससे बचाव के लिए सबसे जरूरी है कि इसके लक्षणों को पहचान कर इसका समय से इलाज किया जाए। इसका पूर्ण इलाज और रोकथाम किया जा सकता है। लखनऊ की जिला मलेरिया अधिकारी डॉ. रितु श्रीवास्तव ने बताया कि मच्छर नियंत्रण के लिए इंसेक्टिसाइड का छिड़काव और फॉगिंग की जा रही है। समुदाय को जागरूक करने के लिए गोष्ठियां की जा रही हैं। शहरी क्षेत्र में इन्सेक्ट कलेक्टर द्वारा उन क्षेत्रों की पहचान की जा रही है, जहां मच्छरों का घनत्व अधिक है और वहां पर प्रॉयरेटि के आधार पर इंसेक्टिसाइड का छिड़काव और फ गिंग की जा रही है। शहरी क्षेत्र में यह काम नगर निगम तथा ग्रामीण क्षेत्र में पंचायत द्वारा किया जा रहा है। स्वास्थ्य कार्यकर्ताओं द्वारा डेंगू मलेरिया से बचाव एवं लक्षणों के बारे में समुदाय को बताया जा रहा है एवं बुखार पीड़ितों की रैपिड डायग्नोस्टिक किट के द्वारा मलेरिया की जांच की जा रही है।

लाउंड्री की दुकान से लूटपाट करने वाले बदमाशों को पुलिस ने किया गिरफ्तार

लखनऊ। कृष्णानगर कोतवाली अंतर्गत लाउंड्री की दुकान से लूटपाट करने वाले बदमाशों को देर रात गिरफ्तार किया है। पुलिस ने ऑर्पेशन लंगड़ा के तहत दो बदमाशों के पैर पर गोली मार कर उन्हें गिरफ्तार किया है। घायल बदमाशों को अस्पताल में भर्ती कराया है। गुरुवार को पुलिस ने मामले का पर्दाफाश कर बदमाशों का नाम उजागर किया है। पुलिस उपायुक्त (डीसीपी) दक्षिणी तेज स्वरूप सिंह के मुताबिक, बुधवार रात पुलिस टीम कृष्णानगर कोतवाली अंतर्गत पंडित खेड़ा के अनौरा गांव में वाहनों की चेकिंग कर रही थी। तभी एक बाइक पर दो संदिग्ध युवक आते दिखाई पड़े। पुलिस ने कर्मियों ने उन्हें रोकने का प्रयास लेकिन युवक बाइक मोड़कर भागने लगे। इसी बीच पुलिस ने घेराबंदी की, तो बदमाशों ने पुलिस टीम पर तमंचे से फायर झोंक दिया। आत्मरक्षा हेतु पुलिस टीम ने

आर्पेशन लंगड़ा के तहत जबावी फायरिंग कर बदमाशों के दाहिने पैर में गोली मार उन्हें घायल कर दिया। जिसके बाद पुलिस अभिरक्षा में बदमाशों को लोकबंधु अस्पताल में इलाज के लिए भर्ती कराया गया है। डीसीपी ने बताया कि बदमाशों ने अपनी पहचान पीलीभीत जनपद के



पूरनपुर निवासी आरिफ और दूसरे ने इटावा जनपद के भरथना थाना निवासी अभिनव के रूप में की है। पुलिस ने दोनों के पास से दो मोबाइल समेत ३१५ बोर का तमंचा और एक बाइक भी बरामद की है। इस दौरान

बदमाशों ने १४ जून को कृष्णानगर के यादव चौराहे के पास शिवनायरण की लाउंड्री में लूटपाट करने की वारदात को स्वीकार किया है। डीसीपी का कहना है कि सीसीटीवी फुटेज के जरिए बदमाशों का हुलिया सामने आया था। इन्हें दबोचने के लिए पुलिस लगातार चेकिंग कर रही थी। डीसीपी ने बताया कि पुलिस की गिरफ्त में आया लुटेरा आरिफ ने स्नातक की पढ़ाई की है। जिसमें उनसे ७० फीसदी अंक प्राप्त किए हैं। वह एक निजी संस्थान में नौकरी करता है। प्रथम दृष्ट्या में पता चला कि आरिफ ने तमाम लोगों से कर्ज ले रखा था। कर्ज उतारने के लिए उसने लाउंड्री की दुकान से लूटपाट की वारदात को अंजाम दिया। हालांकि, बुधवार को वह अपने साथी अभिनव के साथ अपराधिक वारदात को अंजाम देने की फिराक में थे। तभी पुलिस ने उनकी मुठभेड़ हो गई।

मारने का लगा आरोप

ऑफिसर को थप्पड़ मारा गया है उनका नाम धर्मनद्र बताया जा रहा है। वहीं इस घटना के बाद नर्सिंग स्टाफ में भारी आक्रोश व्याप्त हो गया। भारी संख्या में नर्सिंग स्टाफ के लोग एडम ब्लॉक में जुट गये और डॉक्टर के खिलाफ प्रदर्शन करने लगे हैं।

फन मॉल के पास अर्धनग्न हालत में बेहोश

मिली युवती, पहुंचाया गया अस्पताल

लखनऊ। गोमतीनगर थाना अंतर्गत फन मॉल के नजदीक जंगल में एक युवती अर्धनग्न हालत में बेहोश पड़ी मिली। स्थानीय लोगों ने युवती को जंगल में पड़ा देख दुष्कर्म की आशंका जताई। इसके बाद लोगों ने फौरन पुलिस कंट्रोल रूम पर सूचना दी। जानकारी मिलते ही घटनास्थल पर पहुंची पुलिस ने युवती को एम्बुलेंस की मदद से सिविल अस्पताल में पहुंचाया है। जहां उसका इलाज चल है। हालांकि, देर शाम होश में आने के बाद युवती ने अपने बयान दर्ज कराए हैं। एसीपी अंशु जैन के मुताबिक, गुरुवार सुबह करीब साढ़े नौ फन म ल के पीछे एक युवती अर्धनग्न अवस्था में पड़ी थी। कुछ लोग जंगल पहुंचे तो युवती को बेहोशी की हालत में पाया। सूत्रों की मानें तो, युवती के कपड़े भी अस्त-व्यस्त थे। मौके पर मौजूद लोगों ने दुष्कर्म के बाद युवती को मरणासन्न हालत में जंगल में फेंक जाने की आशंका जता पुलिस कंट्रोल रूम पर सूचना दी। युवती लोअर और टी-शर्ट पहने हुई है। इसके बाद पुलिस ने युवती को एम्बुलेंस की मदद से सिविल अस्पताल में भर्ती कराया

है। वहीं चिकित्सकों का कहना है कि युवती नशे की हालत में है। उसे होश में नहीं आया है। युवती की वेशभूषा को देख अंदाजा लगाया जा रहा है कि युवती एक गरीब तबके से है। होश में आने के बाद



भी युवती के बयान दर्ज किए जाएंगे। तब जाकर स्थिति स्पष्ट होगी। एसीपी गोमतीनगर का कहना है कि देर शाम होश में आने के बाद युवती ने बयान दर्ज कराए हैं। युवती महानगर कोतवाली क्षेत्र के रहीमनगर की निवासी है। वह शराब पीने की आदी है। उसे दो बच्चे हैं। वह मानसिक रूप से भी कमजोर है। कुछ दिन पूर्व पति उसे छोड़कर चला गया है। इसके बाद पुलिस ने युवती के परिजनों से संपर्क कर उन्हें जानकारी दी है। जिसके बाद परिजन उसे अपने साथ अस्पताल से घर लेकर चले गए हैं।

महिला डॉक्टर पर नर्सिंग ऑफिसर को थप्पड़

लखनऊ। एसजीपीजीआई में महिला डॉक्टर पर नर्सिंग स्टाफ को थप्पड़ मारने का आरोप लगा है। गुरुवार को हुई इस घटना के बाद नर्सिंग स्टाफ ने इसका विरोध शुरू कर दिया है। इतना ही नहीं नाराज नर्सिंग स्टाफ ने इसकी शिकायत संस्थान के निदेशक प्रो.आरके

धीमन से भी की है। दरअसल, पूरा मामला एसजीपीजीआई स्थित सीवीटीएस विभाग का बताया जा रहा है। सीवीटीएस विभाग की ओटी में नर्सिंग ऑफिसर को थप्पड़ मारा गया है। थप्पड़ मारने का आरोप सीवीटीएस विभाग की डॉ. वरुना पर लगा है। जिस नर्सिंग

पहली बार देश की राजनीति के एजेडे का हिस्सा बने अन्नदाता : सीएम योगी

लखनऊ। उत्तर प्रदेश के मुख्यमंत्री योगी आदित्यनाथ ने मंगलवार को वाराणसी में आयोजित किसान सम्मेलन में शिरकत की। कार्यक्रम में प्रधानमंत्री नरेंद्र मोदी ने ६.२६ करोड़ किसानों के खाते में पीएम किसान सम्मान निधि की १७वीं किस्त (२० हजार करोड़ रुपये से अधिक) का अ नलाइन हस्तांतरण किया। साथ ही 'षि सखियों' को प्रमाण पत्र वितरित किया। सीएम योगी ने पीएम मोदी को अंगवस्त्र और स्मृति चिन्ह देकर सम्मानित किया। इस दौरान उन्होंने कहा कि आजादी के बाद २०१४ में पहली बार अन्नदाता किसान देश की राजनीति के एजेडे का हिस्सा बने हैं। स्वायत्त हेल्थ कार्ड से लेकर प्रधानमंत्री किसान सम्मान निधि तक अनेक योजनाओं के जरिए किसानों के जीवन में परिवर्तन कर

उनकी आमदनी को कई गुना बढ़ाने की दिशा में जो प्रयास प्रारंभ हुए, आज उसके परिणाम देखने को मिल रहे हैं। सीएम योगी ने कहा कि ६२ वर्ष के बाद पहली



बार यह अवसर आया है, जब देश के किसी राजनेता ने अपने काम के बल पर प्रत्येक तबके के जीवन में व्यापक परिवर्तन किया और लोकप्रियता के आधार पर लगातार तीसरी बार विजय प्राप्त कर प्रधानमंत्री पद की शपथ ली। मांगंगा के यशस्वी पुत्र नरेंद्र मोदी ने अपने कार्यों के माध्यम से भारत

को दुनिया के अंदर नई पहचान दिलाई है। उनके नेतृत्व में एक तरफ हम नए भारत का दर्शन कर रहे हैं तो दूसरी तरफ उत्तर प्रदेश देश की अग्रणी अर्थव्यवस्था के रूप में आगे बढ़ते हुए कार्य कर रहा है। सीएम योगी ने कहा कि हमने बदलती हुई काशी को देखा है। काशी नए कलेवर और नई काया के साथ आध्यात्मिक और सांस्कृतिक पहचान को बनाए रखते हुए वैश्विक मंच पर नई पहचान बना रही है। नई काशी पूरे देश-दुनिया को आकर्षित कर रही है। १० वर्ष में नई काशी के कायाकल्प के लिए न सिर्फ हजारों करोड़ रुपये लगे हैं, बल्कि दुनिया ने काशी को नए रूप में बदलते हुए देखा है। काशी के बारे में आमजन की श्रद्धा-आस्था को और मजबूत होते देखा है।

सीएम योगी ने लखनऊ में किया 'जनता दर्शन', कहा-स्थानीय स्तर पर तेज हो सुनवाई

लखनऊ। सीएम योगी आदित्यनाथ ने गुरुवार को अपने सरकारी आवास पर 'जनता दर्शन' किया। जनता दर्शन में प्रदेश के विभिन्न जनपदों से आये लोगों ने

करें। उन्होंने कहा कि उपचार के लिए मरीजों को आर्थिक सहायता उपलब्ध कराने की दिशा में तेजी दिखाई जाए। सीएम ने पुलिस विभाग को भी निर्देश दिए। उन्होंने



अपनी शिकायतों से सीएम योगी को अवगत कराया। इस दौरान सीएम ने अधिकारियों को जनता की समस्याओं को तय समयसीमा में निस्तारित करने के निर्देश दिए। सीएम योगी ने कहा कि स्थानीय स्तर पर आमजन की पीड़ा अधिकारी सुने और सुनवाई तेज

कहा कि कब्जे जैसी शिकायतों पर प्रभावी तरीके से कार्रवाई की जाये। किसी भी सूरत में कब्जा बर्दाश्त नहीं किया जाएगा, ऐसा करने वालों पर कठोर कार्रवाई की जाये। सीएम योगी ने सभी प्रार्थनापत्र पर कार्रवाई के निर्देश दिए।

लखनऊ यूनिवर्सिटी में छात्र संगठनों का बड़ा प्रदर्शन, कहा-इस्तीफा दें धर्मेन्द्र प्रधान

लखनऊ। लखनऊ यूनिवर्सिटी में छात्र संगठनों का जोरदार प्रदर्शन चल रहा है। छात्र नेट परीक्षा रद्द होने को लेकर शिक्षा मंत्री धर्मेन्द्र

दौरान एल्यू के एक नंबर गेट पर भारी फोर्स तैनात की गई है। छात्रों की कई बार पुलिस से धक्कामुक्की भी हुई है। प्रशासन और

का एलान किया है। शिक्षा मंत्रालय ने कहा कि यूजीसी-नेट परीक्षा नए सिरे से आयोजित की जाएगी। सरकार के मुताबिक परीक्षा में गड़बड़ी के मामले की जांच सीबीआई को सौंपी जा रही है। समाजवादी पार्टी समर्थकों ने गुरुवार को हजरतगंज चौराहे पर हाथों में बैनर लेकर प्रदर्शन किया। ये लोग शिक्षा मंत्री धर्मेन्द्र प्रधान के इस्तीफे की मांग करते हुए भाजपा सरकार के खिलाफ नारे लगा रहे थे। सपा समर्थकों ने कहा कि भाजपा की सरकार पेपर लीक सरकार है। चौराहे पर प्रदर्शन के चलते हंगामा मच गया। समर्थकों ने नेट परीक्षा रद्द किये जाने की जांच न्यायमूर्तियों की अध्यक्षता में बनी कमेटी से कराने की मांग की। साथ ही नीट परीक्षा को रद्द करने की भी बात कही। पुलिस ने सभी सपा समर्थकों को हिरासत में ले लिया है।



प्रधान के इस्तीफे की मांग कर रहे हैं। छात्रों का कहना है कि एंटीए (नेशनल टेस्टिंग एजेंसी) को बंद किया जाना चाहिए। साथ ही परीक्षा की जिम्मेदारी खुद शिक्षा मंत्रालय को दी जानी चाहिए। प्रदर्शन के

विश्वविद्यालय के अधिकारी मौके पर मौजूद हैं। बताते चलें कि मेडिकल इंटरेंस परीक्षा (छम्प) रिजल्ट का विवाद अभी ठंडा भी नहीं पड़ा है कि शिक्षा मंत्रालय ने यूजीसी-नेट परीक्षा को भी रद्द करने

मंत्री जयवीर सिंह बोले-कानून बनाने का कर रहे प्रयास, कांग्रेस अध्यक्ष ने कहा-दाल में कहीं न कहीं कुछ काला

लखनऊ। यूजीसी नेट परीक्षा रद्द करने और जांच के आदेश पर उत्तर प्रदेश सरकार के मंत्री जयवीर सिंह ने कहा कि जैसे ही परीक्षा में किसी गड़बड़ी की रिपोर्ट मिली तत्काल उसे रद्द करने का निर्णय लिया गया। उन्होंने कहा कि सरकार ने कड़ा कदम उठाते हुए इस पूरी परीक्षा की सीबीआई जांच का निर्णय लिया है। जयवीर सिंह ने कहा कि हमारी सरकारें निष्पक्ष और पारदर्शी परीक्षाएं कराने के लिए कटिबद्ध हैं। ऐसे लोग जो परीक्षाओं को प्रभावित करने का प्रयास करते हैं उनके खिलाफ कठोर कार्रवाई हो, इसके

लिए कानून बनाने का प्रयास सरकार कर रही है। वहीं कांग्रेस के प्रदेश अध्यक्ष अजय राय ने भारतीय जनता पार्टी की सरकार पर बड़ा आरोप लगाया है। उन्होंने



कहा कि भाजपा की सरकार में हर जगह पेपर लीक हो रहे हैं। प्रदेश में भी १६ परीक्षाओं के पेपर लीक हो रहे हैं लेकिन कोई कार्रवाई नहीं हो रही है। उन्होंने

कहा कि मैं समझता हूँ कि इसकी जांच हाई कोर्ट या सुप्रीम कोर्ट के सिटिंग न्यायाधीश से जांच करवाई जाए। अजय राय ने कहा कि अभी गुजरात में जहां भी नीट परीक्षा के सेंटर पड़े हैं वहां के कई बच्चों ने टॉप किया है, क्या कारण है? इसका मतलब दाल में कहीं न कहीं कुछ काला है, इसकी जांच होनी चाहिए। वहीं योगी सरकार के मंत्री ओपी राजभर ने सरकार के इस निर्णय को सही ठहराते हुतये कहा कि ये सरकार की अच्छी पहल है। जो दोषी पाए जाएंगे उनके खिलाफ कड़ी से कड़ी कार्रवाई होगी।

अर्धनग्न हालत में मिला युवक का शव

लखनऊ। दुबग्गा थाना अंतर्गत बेगरिया में गुरुवार शाम करीब पांच बजे एक युवक (२६) का शव मिलने से क्षेत्र में हड़कम्प मच गया। स्थानीय लोगों की सूचना पर घटनास्थल पर पहुंची पुलिस ने शव को पोस्टमार्टम के लिए भेज दिया है। हालांकि, कड़ी मशक्कत के बावजूद मृतक की शिनाख्त नहीं हो सकी है। ऐसे में लोग हीट वेव की आशंका जता रहे हैं। दुबग्गा प्रभारी निरीक्षक अभिनव वर्मा ने बताया कि गुरुवार शाम पुलिस कंट्रोल रूम पर बेगरिया में अज्ञात शव मिलने की सूचना मिली थी। शव अर्धनग्न हालत में पड़ा था। इसके

बाद पुलिस ने स्थानीय लोगों से पूछताछ कर शव को पोस्टमार्टम के लिए भेज दिया है। प्रभारी निरीक्षक ने बताया कि मृतक की उम्र करीब २६ वर्ष की आंकी जा रही है। उसकी शिनाख्त के लिए गुमशुदगी रिकॉर्ड के साथ ही साथ शहर के अन्य थानों से भी संपर्क किया है। इसके अलावा सोशल मीडिया के जरिए मृतक की फोटोग्राफ अन्य थानों में प्रेषित की गई है। वहीं, स्थानीय लोग हत्या और फिर हीट वेव के चलते मौत की आशंका जता रहे हैं। प्रभारी निरीक्षक ने बताया कि पोस्टमार्टम रिपोर्ट आने के बाद ही मौत का कारण स्पष्ट होगा।

अकबरनगर के बाद अब अब अबरार नगर और रहीम नगर में चलेगा बुल्डोजर

लखनऊ। राजधानी के अकबरनगर में अवैध मकानों पर बुल्डोजर एक्शन पूरा हो चुका है। अब अबरार नगर और रहीम नगर में स्थित अवैध मकानों की बारी है। इन इलाकों का सर्वे कार्य पूरा हो चुका है। गुरुवार को एक बार फिर सिंचाई विभाग की टीम के साथ एलडीए की टीम ने अबरारनगर स्थित अवैध मकानों को जाकर देखा है। अब इन इलाकों में भी जल्द ही योगी सरकार का बुल्डोजर चलेगा। बताया जा रहा है कि जल्द ही इन इलाकों में बुल्डोजर के पंजे घरोंदो को तोड़ते नजर आयेंगे। कुकरैल नदी के जीर्णोद्धार के लिए अकबरनगर में बने मकान टूट चुके हैं, वहीं प्रशासन अब अन्य जगहों पर हुये अतिक्रमण को हटाने की तैयारी में है। जिन मकानों पर अब सरकार का बुल्डोजर चलना है। बताया जा रहा है वह मकान सिंचाई विभाग की जमीन पर बना है। सिंचाई विभाग की टीम ने सर्वे का

काम पूरा कर लिया है। वहीं गुरुवार को एलडीए की टीम ने भी अबरारनगर का दौरा कर पूरी जानकारी ली है। जल्द ही यहां पर भी बुल्डोजर कार्रवाई शुरू करने की बात सामने आ रही है। उसके बाद रहीम नगर स्थित कुकरैल नदी बंधे के किनारे बने मकानों का कार्रवाई की बात सामने आ रही है। हालांकि इसमें अभी समय लगेगा। इन इलाकों जिन मकानों को चिन्हित किया गया है, वहां के कब्जाधारियों से प्रशासन के अधिकारी पहले बात करेंगे। कहा यह भी जा रहा है कि अकबरनगर की तरह यहां के निवासियों को भी फ्लैट देकर मनाने की कोशिश करेंगे। उसके बाद निर्माण को तोड़ा जायेगा। अधिकारियों की मानें तो इन इलाकों में चिन्हित कब्जाधारियों को नोटिस दी जा चुकी है। इसके बाद अब बातचीत होगी होगी और मकानों को तोड़ने की कार्रवाई शुरू होगी।

‘छात्रों के हितों की रक्षा के लिए सरकार प्रतिबद्ध’, NEET विवाद पर बोले शिक्षामंत्री, जांच के लिए बनाएंगे हाई लेवल कमेटी

नई दिल्ली। मेडिकल प्रवेश परीक्षा NEET के दौरान अनियमितताओं के आरोपों के बीच केंद्र ने गुरुवार को नेशनल टेस्टिंग एजेंसी (NTA) के कामकाज की समीक्षा के लिए एक उच्च स्तरीय समिति का गठन किया। केंद्रीय शिक्षा मंत्री धर्मेन्द्र प्रधान ने एक ब्रीफिंग में कहा, ‘हम शून्य-त्रुटि परीक्षा आयोजित करने के लिए प्रतिबद्ध हैं, और एनटीए कामकाज में सुधार के लिए एक उच्च स्तरीय समिति का गठन किया जा रहा है।’ उन्होंने कहा कि मैं सभी को आश्वस्त करना चाहता हूँ कि सरकार छात्रों के हितों की रक्षा के लिए प्रतिबद्ध है। हम पारदर्शिता से कोई समझौता नहीं करेंगे। शिक्षा मंत्री ने कहा कि नीट परीक्षा के संदर्भ में हम बिहार सरकार के संपर्क में हैं। हमें पटना से कुछ सूचनाएं मिल रही हैं। पुलिस पुलिस जांच कर रही है और उनके द्वारा एक विस्तृत रिपोर्ट सौंपी जाएगी। विश्वसनीय

जानकारी के बाद दोषियों के खिलाफ सख्त कार्रवाई की जाएगी। उन्होंने कहा कि सरकार एक उच्च स्तरीय कमेटी बनाने जा रही है। उस उच्च स्तरीय समिति से एनटीए, इसकी संरचना,




कार्यप्रणाली, परीक्षा प्रक्रिया, पारदर्शिता और डेटा सुरक्षा प्रोटोकॉल को और बेहतर बनाने के लिए सिफारिशों की अपेक्षा की जाएगी। उन्होंने कहा कि दोषी पाए जाने पर एनटीए के किसी भी अधिकारी को बख्शा नहीं जाएगा, सख्त कार्रवाई की जाएगी। प्रधान ने कहा कि एक अलग घटना (बिहार पेपर लीक) का असर उन लाखों छात्रों पर नहीं पड़ना चाहिए जिन्होंने ईमानदारी से परीक्षा दी

थी। उन्होंने कहा कि हमें जिम्मेदारी लेते हुए व्यवस्था को सुधारना होगा। इसके साथ ही उन्होंने कहा कि जैसे ही यह स्पष्ट हो गया कि डार्क नेट पर यूजीसी-नेट प्रश्नपत्र यूजीसी-नेट के मूल प्रश्नपत्र से मेल खाता है, हमने परीक्षा रद्द करने का फैसला किया। शिक्षामंत्री ने कहा कि मैं विनम्रतापूर्वक कहना चाहूंगा कि हमें उन लाखों मेधावी छात्रों के हितों पर ध्यान देना होगा जिन्होंने कड़ी मेहनत करके वह परीक्षा उत्तीर्ण की है। जैसा कि मैंने शुरुआती जानकारी में कहा था कि पटना पुलिस का काम सराहनीय है। वे एक अलग घटना को समेटने में सफल रहे हैं। अभी कुछ और जानकारी आनी बाकी है। इसलिए हम जल्द ही इस पर अंतिम कार्रवाई करेंगे। हम उनकी जांच से संतुष्ट हैं। भारत सरकार के अधिकारी और बिहार पुलिस के वरिष्ठ अधिकारी लगातार बातचीत कर रहे हैं।

अदालत में हाजिर न होने पर राज्यसभा सदस्य संजय सिंह के विरुद्ध जमानती वारंट जारी

सुलतानपुर। आम आदमी पार्टी के राज्यसभा सदस्य संजय सिंह के खिलाफ यहां की एमपीधरमएलए की विशेष अदालत ने जमानती वारंट जारी किया है। यह वर्ष 2029 के महामारी अधिनियम के उल्लंघन से जुड़ा मामला है जिसमें सिंह वारंट के बावजूद अदालत में पेश नहीं हुए थे। विशेष लोक अभियोजक वैभव पाण्डेय ने बताया कि 93 अप्रैल 2029 को बन्धुआकला के थानाध्यक्ष प्रवीण कुमार सिंह ने संजय सिंह के खिलाफ प्राथमिकी दर्ज कराई थी। प्राथमिकी में आरोप लगाया गया था कि दिन में साढ़े तीन बजे हसनपुर गांव में संजय सिंह अपनी पार्टी की जिला पंचायत सदस्य सलमा बेगम के पक्ष में सभा कर रहे थे जिसकी अनुमति उनके पास नहीं थी। प्राथमिकी के अनुसार, सिंह के साथ 50-60 लोग और थे तथा उनके इस त्य से महामारी

अधिनियम व अन्य कानूनों का उल्लंघन हुआ। विवेचना के बाद पुलिस ने मामले में संजय सिंह सहित करीब दर्जन भर लोगों को आरोपी बनाया तथा अदालत में आरोप पत्र दाखिल किया था।



विशेष लोक अभियोजक पाण्डेय ने बताया कि अन्य आरोपियों ने जमानत ले ली लेकिन सांसद संजय सिंह अदालत में उपस्थित नहीं हुए। पूर्व में कई पेशी में नदारद रहे सिंह आज भी हाजिर नहीं हुए तो अदालत के मजिस्ट्रेट शुभम वर्मा ने उनके विरुद्ध जमानती वारंट जारी कर दिया। अगली पेशी 26 जून को है।

शराब घोटाला मामले में केजरीवाल को बड़ी राहत, एक लाख के मुचलके पर कोर्ट से मिली जमानत

नई दिल्ली। दिल्ली शराब घोटाला मामले में मुख्यमंत्री और आम आदमी पार्टी के राष्ट्रीय संयोजक अरविंद केजरीवाल को बड़ी राहत मिली है। राउज एवेन्यू कोर्ट ने एक लाख के मुचलके पर अरविंद केजरीवाल को जमानत दे दी है। प्रवर्तन निदेशालय ने अरविंद केजरीवाल को शराब घोटाला मामले में गिरफ्तार किया था। प्रवर्तन निदेशालय ने अदालत से जांच एजेंसी को जमानत बांड स्वीकार करने के लिए 8 घंटे का समय देने का अनुरोध किया ताकि आदेश

को ऊपरी अदालत में चुनौती दी जा सके। हालांकि, विशेष न्यायाधीश नियाय बिंदु ने स्पष्ट



किया कि जमानत आदेश पर कोई रोक नहीं है। कोर्ट ने कहा कि अरविंद केजरीवाल के वकील कल संबंधित जज के समक्ष जमानत बांड के लिए आवेदन कर सकते हैं।

आप सुप्रीमो एक लाख रुपये का जमानत बांड भरने के बाद शुक्रवार को तिहाड़ जेल से बाहर आ सकते हैं। ईडी ने आदेश पर 8 घंटे के लिए रोक लगाने की मांग की, लेकिन कोर्ट ने इसे खारिज कर दिया। लोकसभा चुनाव से ठीक पहले नाटकीय घटनाक्रम में 29 मार्च को प्रवर्तन निदेशालय (ईडी) ने केजरीवाल को गिरफ्तार कर लिया था। मई में आम चुनाव के मद्देनजर सुप्रीम कोर्ट ने उन्हें अंतरिम जमानत दे दी थी। उन्होंने 2 जून को सरेंडर किया था।

अरुंधति रॉय पर मुकदमा चलाने की मंजूरी के खिलाफ जंतर-मंतर पर प्रदर्शन

नई दिल्ली। वामपंथी समूहों ने लेखिका अरुंधति रॉय और कश्मीर केंद्रीय विश्वविद्यालय के पूर्व प्रोफेसर शेख शौकत हुसैन के खिलाफ गैरकानूनी गतिविधियां (रोकथाम) कानून के तहत मुकदमा चलाने के आदेश के खिलाफ बृहस्पतिवार को यहां प्रदर्शन किया। दिल्ली के उपराज्यपाल वी के सक्सेना ने पिछले सप्ताह रॉय और हुसैन पर 2090 में एक कार्यक्रम में कथित तौर पर भड़काऊ भाषण देने के लिए

मुकदमा चलाने की मंजूरी दी थी। दोनों के खिलाफ गैरकानूनी गतिविधियां (रोकथाम) कानून (यूपीए) आरोप हटाने की मांग



करते हुए बड़ी संख्या में छात्र और भाकपा-माले के सदस्य जंतर-मंतर पर एकत्र हुए। ऑल इंडिया

स्टूडेंट्स एसोसिएशन (आइसा) ने प्रतिवाद दिवस मनाया और उसके सदस्यों ने भी प्रदर्शन में भाग लिया। रॉय और हुसैन ने 29 अक्टूबर, 2090 को आजादी - एकमात्र रास्ता के बैनर तले आयोजित एक सम्मेलन में भाग लिया था। राज निवास के अधिकारियों के अनुसार, सम्मेलन में जिन मुद्दों पर चर्चा हुई और जिन पर बात हुई, उनसे कश्मीर को भारत से अलग करने का दुष्प्रचार हुआ।

रोडवेज बस और ट्रक की टक्कर में दो लोगों की मौत, 98 घायल

देवरिया। देवरिया जिले में बृहस्पतिवार को रोडवेज बस और ट्रक की टक्कर में दो लोगों की मौत हो गई तथा 98 अन्य घायल हो गए। पुलिस क्षेत्राधिकारी अंशुमन श्रीवास्तव ने बताया कि उत्तर प्रदेश राज्य सड़क परिवहन निगम की बस


मदनपुरेबरांव मार्ग से होकर आजमगढ़ जा रही थी। उन्होंने कहा कि मदनपुर थाना क्षेत्र के बहसुआ गांव के निकट बस को कपरवार की ओर से आ रहे एक अनियंत्रित ट्रक ने टक्कर मार दी। उन्होंने बताया कि बस में सवार बड़हलगंज थाना क्षेत्र

के बिरवापुर गांव निवासी युवक बिट्टन (20) और एक अज्ञात महिला की मौत हो गई। पुलिस ने शवों का पोस्टमार्टम कराया है। श्रीवास्तव ने बताया कि इस घटना में 98 अन्य लोग घायल भी हुए हैं। उन्हें देवरिया मेडिकल कलेज में भर्ती कराया गया है।

फॉलोअर्स बढ़ाने के लिए बीयर बांटना यूट्यूब को पड़ा मंहगा, पुलिस ने की कार्रवाई

हरिद्वार। सोशल मीडिया ऐप ‘इंस्टाग्राम’ पर अपने फॉलोअर्स बढ़ाने के लिए यहां प्रतिबंधित क्षेत्र में बीयर बांटना एक यूट्यूब को मंहगा पड़ गया और उसे पुलिस कार्रवाई का सामना करना पड़ा। पुलिस ने यहां बताया कि सिडकुल के निवासी अंकुर चौधरी को हिरासत में लेकर पुलिस अधिनियम के तहत उसका चालान काटा गया और उसे सरेआम लोगों से माफी भी मांगनी पड़ी। दो दिन पहले सोशल मीडिया पर एक वीडियो सामने आया था, जिसमें यूट्यूब अंकुर चौधरी अपने चैनल पर सब्सक्राइबर, कमेंट और लाइक बढ़ाने के लिए कनखल में जगह-जगह गुपचुप तरीके से मुफ्त में बीयर बांटते दिखाई दिए थे। हरिद्वार के कनखल क्षेत्र में मांस-मदिरा प्रतिबंधित है। बीयर चौलेंज के इस वीडियो को देखकर लोगों में भारी रोष व्याप्त हो गया और तीर्थ पुरोहितों ने यूट्यूब के

खिलाफ कड़ी करवाई की मांग की। मामले को गंभीरता से लेते हुए पुलिस ने यूट्यूब चौधरी को धर दबोचा। पुलिस की हिरासत में आने के बाद सरेआम प्रतिबंधित क्षेत्र में बीयर मुफ्त में बांटने पर चौधरी ने लोगों से माफी मांगी



और कहा कि भविष्य में ऐसी गलती फिर नहीं होगी। एलएलबी की पढ़ाई कर चुके चौधरी का पुलिस अधिनियम के तहत चालान भी किया गया। हरिद्वार के वरिष्ठ पुलिस अधीक्षक प्रमोद डोभाल ने कहा कि हरिद्वार धार्मिक आस्था का केन्द्र है और ऐसे त्य यहां किसी भी सूरत में सहन नहीं किए जाएंगे। उन्होंने कहा कि इस प्रकार के त्य करने वालों पर कड़ी कार्रवाई की जाएगी।

होटल के कमरे में युवक युवती के शव मिले

संभल। संभल कोतवाली थाना क्षेत्र में बृहस्पतिवार देर रात एक होटल के कमरे में एक युवक और एक युवती के शव मिले। पुलिस ने शुक्रवार को यह जानकारी देते हुए बताया कि इन शवों को कब्जे में लेकर पोस्टमार्टम के लिए भेजा गया है और मामले की जांच की जा रही है। पुलिस अधीक्षक कुलदीप सिंह गुनावत ने बताया कि बृहस्पतिवार देर रात संभल कोतवाली क्षेत्र के एक होटल के कर्मचारी ने पुलिस को सूचना दी की होटल के कमरे में एक युवक और एक युवती संदिग्ध अवस्था में मृत पड़े हुए हैं। उन्होंने बताया कि शिवम (22) ने पंखे से फांसी

लगा ली, जबकि स्वीटी (23) की मृत्यु कुछ जहरीली चीज खाने की वजह से हुई। उन्होंने बताया



कि प्रथम दृष्टया यह आत्महत्या का मामला प्रतीत होता है। दोनों शवों को पोस्टमार्टम के लिए भेज कर मामले की जांच की जा रही है। पुलिस ने बताया कि लड़की संभल के हयात नगर थाना क्षेत्र की थी, जबकि लड़का दिल्ली का रहने वाला था।

PCS अधिकारी की गाड़ी से उतारी गई थी नीली बत्ती, दो दारोगा लाइन हाजिर

बाराबंकी। शहर में वाहन चेकिंग अभियान के दौरान पुलिस टीम ने एक ज्वाइंट मजिस्ट्रेट और एसडीएम लिखे वाहन पर लगी नीली बत्ती को उतरवाया। पुलिस की इस कार्रवाई का वीडियो जब सोशल मीडिया पर वायरल हुआ, तो जिले के आलाधिकारियों ने इसका संज्ञान लिया। जिसके बाद पुलिस अधीक्षक ने कार्रवाई करते हुए उन पुलिसकर्मियों को लाइन हाजिर कर दिया। लखनऊ अयोध्या मार्ग के पटेल तिराहे पर बुधवार शाम नगर कोतवाली की पुलिस टीम ने वाहनों की चेकिंग लगा रखी थी। इस दौरान उत्तर प्रदेश सरकार लिखी और नीली बत्ती लगी एक गाड़ी को पुलिस ने रोक लिया। सरकारी गाड़ी पर नीली बत्ती के साथ हूटर भी था। पुलिस कर्मियों ने ड्राइवर से जानकारी की तो पता चला कि गाड़ी पीसीएस अधिकारी मधुमिता

सिंह की है। उसके बाद भी पुलिसकर्मियों ने गाड़ी पर लगी बत्ती को ड्राइवर से उतरवा दिया। पीसीएस अधिकारी मधुमिता सिंह बाराबंकी के रामनगर तहसील में एसडीएम न्यायिक के पद पर तैनात हैं। इनके पास फतेहपुर तहसील का भी न्यायिक मजिस्ट्रेट का चार्ज है। जानकारी के मुताबिक कार्रवाई के समय उनकी बहन गाड़ी में बैठी थीं। इस पूरे घटनाक्रम की जानकारी पीसीएस अधिकारी मधुमिता सिंह ने जिलाधिकारी तक पहुंचाई। जिसके बाद पुलिस के इस बर्ताव की शिकायत उन्होंने डीएम से की। डीएम ने इसकी जानकारी एसपी दिनेश कुमार सिंह को दी। एसपी पूरे मामले की जानकारी की तो पता चला कि यह कार्रवाई नगर कोतवाली के एसएसआई विष्णु कुमार शर्मा और आवास विकास चौकी इंचार्ज मनोज सिंह ने की थी। एसपी ने

दोनों के खिलाफ एक्शन लेते हुए उन्हें तत्काल प्रभाव से लाइन हाजिर कर दिया। बत्ती लगाने के लिये अधिकृत अधिकारियों की मानें तो मजिस्ट्रेट गाड़ी पर बत्ती लगा सकते हैं। आपदा प्रबंधन के तहत वह इसके लिये अधिकृत हैं। पुलिस



कर्मियों को शायद इस नियम की जानकारी नहीं थी और उन्होंने यह कार्रवाई कर दी। हालांकि चर्चा यह भी है कि ड्यूटी के दौरान अधिकारी जब खुद बैठे हों, तब गाड़ी पर बत्ती का प्रयोग कर सकते हैं। हालांकि जब यह कार्रवाई हुई उस समय पीसीएस अधिकारी के परिवार की सदस्य गाड़ी में बैठी


थीं। जानकारी के मुताबिक पीसीएस की गाड़ी की सिर्फ बत्ती उतारी गई। उसका चालान नहीं किया गया था। जानकारी के मुताबिक वाहन अनुबंधित है, जिसका सरकारी रेट से पेमेंट हो रहा है। वहीं इस पूरे मामले में पुलिसकर्मियों पर हुई कार्रवाई को लेकर पूर्व आईपीएस अधिकारी व आजाद अधिकार सेना के राष्ट्रीय अध्यक्ष अमिताभ ठाकुर ने कड़ा विरोध जताया है। उन्होंने कहा कि महिला पीसीएस अफसर की गाड़ी पर लगी नीली बत्ती उतारे जाने के मामले में उप निरीक्षक विष्णु कुमार शर्मा व मनोज कुमार सिंह को लाइन हाजिर किया जाना गलत है। उन्हें इसपर आपत्ति जताते हुए डीजीपी को पत्र भी भेजा है। डीजीपी को भेजे गये अपने पत्र में उन्होंने कहा कि यह दोनों पुलिस अफसर अपना कर्तव्य निभा रहे थे। ऐसे में उन्हें लाइन

हाजिर किया जाना गलत है। इससे पुलिस बल का मनोबल घटेगा। वहीं इस कार्रवाई के बाद जिले भर में तरह तरह की चर्चाएं चलीं। इस मामले में एक महिला आईएएस अधिकारी का नाम सामने आने लगा। जिसका खंडन करते हुए जिले के आलाधिकारियों ने बताया कि इस नाम का कोई आईएएस अधिकारी जिले में नहीं है। डीएम सत्येंद्र कुमार ने बताया कि गाड़ी में कोई आईएएस या पीसीएस अधिकारी नहीं बैठा था। पीसीएस अधिकारी की गाड़ी थी, जो कि रामनगर में तैनात हैं। पुलिस ने नॉर्मल चेकिंग के दौरान गाड़ी रोकी थी। यह चेकिंग यातायात सप्ताह के चलते की जा रही थी। बाराबंकी के एसपी दिनेश कुमार सिंह ने बताया है कि गलत व्यवहार करने के कारण दोनों पुलिसकर्मियों को लाइन हाजिर कर दिया गया है। मामले की जांच की जा रही है।

नोएडा एयरपोर्ट के पास आम लोगों को मिलेंगे सस्ते घर

लखनऊ। नोएडा इंटरनेशनल एयरपोर्ट के पास अपने मकान का सपना देखने वाले प्रदेश के लोगों के लिए यह हकीकत बन सकता है। यमुना एक्सप्रेसवे औद्योगिक विकास प्राधिकरण (सीडा) नोएडा इंटरनेशनल एयरपोर्ट के पास जल्द ही एक प्ल ट स्कीम लाने जा रहा है, जिसमें करीब 6 हजार प्लॉट्स को सस्ती दरों पर उपलब्ध कराया जाना प्रस्तावित है। उल्लेखनीय है कि यीडा क्षेत्र में नोएडा इंटरनेशनल एयरपोर्ट के विकासकर्ता के चयन के बाद प्राधिकरण क्षेत्र में स्थित विभिन्न संपत्तियों के आवंटन के लिए जन सामान्य ने रुचि दिखाई है। प्राधिकरण की विगत आवासीय भूखंड योजना में लगभग 9.50 लाख से अधिक आवेदकों द्वारा भूखंड आवंटन के लिए आवेदन किया गया था। इसके बाद से ही प्राधिकरण क्षेत्र के अंतर्गत आर्थिक रूप से दुर्बल एवं निम्न आय वर्ग के लिए छोटे आकार के भूखंडों का नियोजन और आवंटन किए जाने की आवश्यकता जताई जा रही है। यीडा के सीईओ अरुणवीर सिंह ने बताया कि प्राधिकरण तेजी से इस योजना की तैयारी कर रहा है। प्राधिकरण के द्वारा सेक्टर 96, 97, 98, 20 व 22डी में 60 वर्ग मीटर से 8000 वर्ग मीटर क्षेत्रफल तक के

लगभग 2,600 भूखंडों का आवंटन किया गया है, जिसमें इनफ मील सेक्टर के लिए चिह्नित भूमि पर 30 वर्ग मीटर के भूखंडों की योजना लाई जानी प्रस्तावित है। प्राधिकरण की ओर से कोशिश की जा रही है कि छोटे प्लॉट्स आम आदमी की पहुंच में हों। 30 वर्ग मीटर के एक भूखंड का कुल प्रीमियम वर्तमान




आवंटन दर पर 25,600 रुपए प्रति वर्ग मीटर के अनुसार 7 लाख 77 हजार रुपए होगा। यमुना एक्सप्रेसवे दिल्ली, नोएडा, ग्रेटर नोएडा, आगरा, मथुरा, अलीगढ़ के बीच स्थित है। यह फरीदाबाद से भी कनेक्टिविटी प्रदान करता है। इसलिए यह स्कीम बहुत महत्वपूर्ण मानी जा रही है। इस योजना में आरक्षण का भी प्राविधान किया जाना प्रस्तावित है। इसमें सर्वाधिक 25 प्रतिशत आरक्षण उन वर्कर्स को दिया जाएगा जो यीडा द्वारा आवंटित कार्यरत औद्योगिक इकाइयों में काम कर रहे हैं। इसके साथ ही 5 प्रतिशत आरक्षण यीडा द्वारा आवंटित कार्यरत संस्थानों के

कर्मचारियों को प्रदान किया जाएगा। इसके अतिरिक्त 5 प्रतिशत एक्स सर्विस मैन को, 5 प्रतिशत व र विडो, 5 प्रतिशत एससी-एसटी को, 8 प्रतिशत दिव्यांगों को आरक्षण का लाभ मिलेगा। शेष 59 प्रतिशत जनरल आवेदकों को भूखंड आवंटित किया जाएगा। आवेदक को भारत का नागरिक होना चाहिए। उसकी उम्र 90 वर्ष से अधिक होनी चाहिए। एक व्यक्ति एक ही आवेदन कर सकेगा। किसी भी स्कीम में प्लॉट या फ्लैट पाने वालों के आवेदन पर विचार नहीं किया जाएगा। आवेदक की आय तीन लाख रुपए से प्रति वर्ष से अधिक नहीं होनी चाहिए। आय प्रमाणपत्र भी आवेदन के साथ अटैच होना चाहिए। साथ ही प्रदेश सरकार द्वारा निवास प्रमाण पत्र भी होना चाहिए। इसके साथ ही योजना के तहत सभी सफल आवेदकों और आवंटी 90 वर्ष तक आवंटित प्लॉट को ट्रांसफर नहीं कर सकेंगे। इसके अतिरिक्त आवंटन के 60 दिनों के अंदर आवेदकों को रजिस्ट्रेशन फीस समेत टोटल प्रीमियम की 30 प्रतिशत राशि और जीएसटी (यदि देय हो तो) जमा करानी होगी। शेष 70 प्रतिशत राशि दस समान किस्तों में 90 प्रतिशत ब्याज पर चुकानी होगी।

मुख्यमंत्री योगी आदित्यनाथ ने राष्ट्रपति द्रौपदी

मुर्मू को जन्मदिन पर बधाई दी

लखनऊ। मुख्यमंत्री योगी आदित्यनाथ ने राष्ट्रपति द्रौपदी मुर्मू को उनके जन्मदिन पर बधाई देते हुए उनके उत्तम स्वास्थ्य की कामना की है। सुदीर्घ व सुयशपूर्ण जीवन और उत्तम स्वास्थ्य की प्रार्थना है। आदित्यनाथ पर सोशल मीडिया मंच एक्स पर लिखा, जनसेवा, राष्ट्र सेवा और समाज के प्रत्येक वर्ग के कल्याण के लिए सतत समर्पित माननीय राष्ट्रपति द्रौपदी मुर्मू जी को जन्मदिन की हार्दिक बधाई! भगवान श्री जगन्नाथ जी से आपके सुदीर्घ व सुयशपूर्ण जीवन और उत्तम स्वास्थ्य की प्रार्थना है।



बैंक ऑफ बड़ौदा ने टेनिस खिलाड़ी सुमित नागल को बनाया ब्रांड एंडोर्सर

लखनऊ। भारत के प्रमुख सार्वजनिक क्षेत्र के बैंकों में से एक, बैंक ऑफ बड़ौदा ने आज उभरते हुए भारतीय टेनिस खिलाड़ी सुमित नागल को अपना ब्रांड एंडोर्सर बनाए जाने की घोषणा की। यह कदम बैंक की लंबे समय से चली आ रही उस नीति के अनुरूप है जिसमें बैंक उभरते हुए प्रतिभाशाली और महत्वाकांक्षी भारतीय खिलाड़ियों को सपोर्ट करता है ताकि वे विश्व स्तर पर सर्वश्रेष्ठ खिलाड़ियों के साथ प्रतिस्पर्धा कर सकें। 26 वर्षीय सुमित नागल को बैंक द्वारा रणनीतिक रूप से इस तरह से प्रस्तुत किया जाएगा कि बैंक युवा वर्ग और नई पीढ़ी के ग्राहकों को विशेष रूप से डिजाइन किए गए विभिन्न उत्पादों के लिए आकर्षित कर सके। वर्तमान में सबसे उच्च रैंकिंग वाले भारतीय एकल टेनिस खिलाड़ी सुमित ने 97 जून 2024 को विश्व में 79 की रैंकिंग की श्रेष्ठ सिंगल्स रैंकिंग प्राप्त की है। इस दौरान उन्होंने पेरिस ओलंपिक में भाग लेने वाले भारतीय दल में भी जगह बना ली है। जनवरी 2024 में सुमित ऑस्ट्रेलियन ओपन 2024 में एक ग्रैंड स्लैम पुरुष सिंगल्स मैच में किसी वरीयता प्राप्त

खिलाड़ी को हराने वाले 35 वर्षों में पहले भारतीय खिलाड़ी बने। सुमित बैंक ऑफ बड़ौदा के उन प्रमुख एंडोर्सर्स की शानदार सूची में शामिल हो गए हैं जिसमें बैडमिंटन स्टार पीवी सिंधु और क्रिकेट की युवा आइकन शोफाली वर्मा शामिल हैं। इस साझेदारी पर बात करते हुए, बैंक ऑफ बड़ौदा के प्रबंध निदेशक एवं मुख्य कार्यपालक अधिकारी

देबदत्त चांद ने कहा, 'भारत की सबसे होनहार खेल प्रतिभाओं के साथ उनके कैरियर की शुरुआत में साझेदारी करना और सपोर्ट करना बैंक ऑफ बड़ौदा की परंपरा रही है।' सुमित नागल का बैंक ऑफ बड़ौदा परिवार में स्वागत करते हुए हमें अत्यंत खुशी हो रही है। टेनिस एक वैश्विक, अत्यधिक प्रतिस्पर्धी और चुनौतीपूर्ण खेल है और इस वजह से सुमित की यह यात्रा और उनकी आकांक्षाएं और भी अधिक प्रेरणादायक और असाधारण हैं। बैंक ऑफ बड़ौदा और सुमित की यह साझेदारी न केवल भारत में इस खेल को बढ़ावा देने में मदद करेगी बल्कि इससे बैंक को युवा दर्शकों तक पहुंचने में भी सहायता मिलेगी।



मंगेतर को फोटो भेजकर तुड़वाई शादी, एफआईआर दर्ज

लखनऊ। कृष्णानगर इलाके में रहने वाली युवती को एक युवक काफी दिनों से परेशान कर रहा था। उसकी अश्लील फोटो वायरल करने की धमकी दे रहा था। विरोध करने पर युवती की शादी तुड़वाने के लिए उसके मंगेतर के पास फोटो भेज दी। शादी टूटने के बाद युवती ने थाने में तहरीर दी। जिस पर पुलिस ने एफआईआर दर्ज कर लिया है। कृष्णानगर निवासी युवती के मुताबिक आजादनगर निवासी कौशलेंद्र काफी

दिनों से उसे परेशान कर रहा था। आरोपी ने युवती की कुछ फोटो भी हासिल कर ली। जिन्हें एडिट कर आपत्तिजनक फोटो बनाई। फिर युवती पर शादी करने का दबाव बनाने लगा। बात नहीं मानने पर फोटो वायरल करने की धमकी दी। आरोपी की हरकतों से सहमी युवती ने फोटो डिलीट करने के बदले उसे कुछ रुपये भी दिए। इस बीच युवती की सगाई हो गई। यह बात पता चलने पर आरोपी ने

फोन कर धमकी दी। फिर एडिट की गई फोटो युवती के मंगेतर को भेज दी। जिसकी वजह से युवती की शादी टूट गई। पीड़िता के मुताबिक सोमवार को वह मां के साथ क्लीनिक दवा लेने के लिए जा रही थी। रास्ते में कौशलेंद्र ने उससे छेड़छाड़ की। विरोध करने पर धमकी देते हुए भाग निकला। इंस्पेक्टर कृष्णानगर पीके सिंह ने बताया कि मुकदमा दर्ज कर जांच की जा रही है।

मंत्री नरेंद्र मोदी ने चीन को दे दिया बड़ा संदेश, दलाई लामा से मिलने वाली नैन्सी पेलोसी समेत अमेरिकी सांसदों से की मुलाकात

नई दिल्ली। प्रभावशाली द्विदलीय सांसदों के उच्च स्तरीय अमेरिकी प्रतिनिधिमंडल ने गुरुवार को नई दिल्ली में प्रधान मंत्री नरेंद्र मोदी से मुलाकात की। पीएम मोदी से मिलने वालों में यूएस हाउस फॉरेन अफेयर्स कमेटी के माइकल मैककॉल और पूर्व यूएस हाउस स्पीकर नैन्सी पेलोसी शामिल थे, जिन्होंने तिब्बत के आध्यात्मिक नेता दलाई लामा से धर्मशाला में उनके आवास पर मुलाकात की। गौरतलब है कि बुधवार को दलाई लामा से मुलाकात के बाद किसी भारतीय नेता के साथ अमेरिकी अधिकारियों की यह पहली बड़ी मुलाकात थी। बैठक ने चीन को एक महत्वपूर्ण संदेश दिया, जिसने अमेरिकी अधिकारियों को तिब्बत के आध्यात्मिक नेता के साथ उनके जुड़ाव के बारे में चेतावनी दी। इससे पहले मंगलवार को चीन ने

अमेरिकी प्रतिनिधिमंडल को दलाई लामा से मिलने से परहेज करने की चेतावनी दी थी। अमेरिकी सांसदों का द्विदलीय सात सदस्यीय समूह नोबेल शांति पुरस्कार विजेता दलाई लामा से



मिलने के लिए भारत का दौरा कर रहा है। संयुक्त राज्य अमेरिका ने लंबे समय से तिब्बती लोगों के अपने धर्म और संस्कृति का पालन करने के अधिकारों का समर्थन किया है, और चीन पर भारत की सीमा से लगे सुदूर हिमालय क्षेत्र में मानवाधिकारों के उल्लंघन का आरोप लगाया है। इस महीने

अमेरिकी प्रतिनिधि सभा द्वारा पारित एक द्विदलीय विधेयक का उद्देश्य बीजिंग को तिब्बती नेताओं के साथ बातचीत करने के लिए प्रेरित करना है, जो २०१० से रुका हुआ है, ताकि तिब्बत पर बातचीत के समझौते को सुरक्षित किया जा सके और ऐतिहासिक, सांस्कृतिक, धार्मिक और भाषाई पहचान पर तिब्बती आकांक्षाओं से निपटने के लिए चीन को प्रेरित किया जा सके। प्रतिनिधिमंडल में अमेरिकी प्रतिनिधि सभा की पूर्व अध्यक्ष नैन्सी पेलोसी के साथ शक्तिबद्ध-चीन विवाद अधिनियम के समाधान को बढ़ावा देना या तिब्बत समाधान अधिनियम शीर्षक वाले अधिनियम के दो लेखक भी शामिल हैं। प्रतिनिधिमंडल ने तिब्बत की निर्वासित सरकार के अधिकारियों से भी मुलाकात की, जो भारत से कार्य करती है।

‘फैमिली आईडी.-एक परिवार एक पहचान’ को लेकर सीएम योगी ने अधिकारियों संग की बैठक

लखनऊ। उत्तर प्रदेश के मुख्यमंत्री योगी आदित्यनाथ ने गुरुवार को ‘फैमिली आई.डी.- एक परिवार एक पहचान’ को लेकर अधिकारियों के साथ एक उच्चस्तरीय बैठक की। इस दौरान उन्होंने प्रदेश की प्रत्येक परिवार इकाई को जारी की जा रही ‘परिवार आईडी’ प्रक्रिया की अद्यतन स्थिति की समीक्षा की और इस महत्वपूर्ण योजना का लाभ सभी परिवारों को उपलब्ध कराए जाने के संबंध में आवश्यक दिशा-निर्देश दिए। बैठक में मुख्यमंत्री द्वारा दिए गए प्रमुख दिशा-निर्देश... हर परिवार को सरकार की योजनाओं का लाभ उपलब्ध कराने तथा

विशिष्ट पहचान जारी किया जा रहा है, जिससे राज्य की परिवार इकाइयों का एक लाइव व्यापक डेटाबेस स्थापित होगा। यह डेटाबेस लाभार्थीपरक योजनाओं के बेहतर प्रबंधन, समयबद्ध लक्ष्यीकरण, पारदर्शी संचालन एवं योजना का शत-प्रतिशत लाभ पात्र व्यक्तियों तक पहुंचाने और आम जनता को सरकारी सुविधाओं का लाभ

योजनाओं/सेवाओं के ऑनलाइन आवेदन में आधार आवेदन एवं आधार अधिप्रमाणन अनिवार्य किया जाना चाहिए। इस तरह फैमिली आईडी का कवरेज बढ़ाने में सहायता मिलेगी। आईटीआई, पॉलिटिकल एवं अन्य उच्च शिक्षण संस्थानों में नए प्रवेश के समय आधार ऑथेंटिकेशन कराएं, तदोपरान्त परिवार आईडी से लिंकेज किया जाए। जाति और आय प्रमाण पत्र जारी करने में अनावश्यक देरी न हो। इस प्रक्रिया का सरलीकरण किया जाए। हर एक परिवार को मिल रहे शासकीय योजनाओं के लाभ का पूरा विवरण दर्शाते हुए परिवार का पासबुक भी तैयार कराया जाए। पास-बुक और परिवार आईडी जारी करने से पूर्व परिवार के संबंध में सभी जानकारी को विधिवत प्रमाणित किया जाए। सभी संबंधित विभाग इसमें सहयोग करें। बता दें कि एक परिवार-एक पहचान योजना के तहत राज्य की परिवार इकाइयों का एक लाइव व्यापक डेटाबेस स्थापित होगा। इसे लेकर प्राप्त ७८ हजार आवेदनों में से ३३ हजार से अधिक आवेदन स्वीकृत किए जा चुके हैं। एक परिवार-एक पहचान योजना के तहत राज्य के हर परिवार को परिवार आईडी मुहैया कराई जाएगी। इस आईडी के तहत राज्य की परिवार इकाइयों का एक लाइव व्यापक डेटाबेस स्थापित होगा। इस डेटाबेस के जरिए हर एक परिवार की जानकारी सरकार इकट्ठा करके हर परिवार के कम से कम एक सदस्य को रोजगार का अवसर मुहैया कराएगी।

उपलब्ध कराने की व्यवस्था के सरलीकरण में सहायक होगा। परिवार आईडी प्रदेश के सभी परिवारों के लिए है। २५ करोड़ जनता को इसका लाभ मिलना चाहिए। परिवार आईडी के माध्यम से प्राप्त एकीकृत डेटाबेस के आधार पर रोजगार से वंचित परिवारों का चिन्हांकन कर उन्हें रोजगार के समुचित अवसर प्राथमिकता पर उपलब्ध कराए जा सकेंगे। केंद्र व राज्य सरकार संचालित ७६ योजनाओं/सेवाओं को फैमिली आईडी से लिंक किया जा चुका है। अवशेष सभी लाभार्थीपरक योजनाओं को परिवार आईडी से लिंकेज किया जाए। केंद्र सरकार के सहयोग से संचालित समस्त योजनाओं का डेटाबेस प्राप्त कर उसे परिवार कल्याण पास बुक एवं फैमिली आईडी से जोड़ा जाना चाहिए। सभी लाभार्थीपरक (DBT)



उपलब्ध कराने की व्यवस्था के सरलीकरण में सहायक होगा। परिवार आईडी प्रदेश के सभी परिवारों के लिए है। २५ करोड़ जनता को इसका लाभ मिलना चाहिए। परिवार आईडी के माध्यम से प्राप्त एकीकृत डेटाबेस के आधार पर रोजगार से वंचित परिवारों का चिन्हांकन कर उन्हें रोजगार के समुचित अवसर प्राथमिकता पर उपलब्ध कराए जा सकेंगे। केंद्र व राज्य सरकार संचालित ७६ योजनाओं/सेवाओं को फैमिली आईडी से लिंक किया जा चुका है। अवशेष सभी लाभार्थीपरक योजनाओं को परिवार आईडी से लिंकेज किया जाए। केंद्र सरकार के सहयोग से संचालित समस्त योजनाओं का डेटाबेस प्राप्त कर उसे परिवार कल्याण पास बुक एवं फैमिली आईडी से जोड़ा जाना चाहिए। सभी लाभार्थीपरक (DBT)

सीजेआई डी. वाई. चंद्रचूड और साथी न्यायाधीश १०वें अंतरराष्ट्रीय योग दिवस में भाग लेंगे

नयी दिल्ली। भारत के प्रधान न्यायाधीश (सीजेआई) डी. वाई. चंद्रचूड और उच्चतम न्यायालय के उनके साथी न्यायाधीश शुक्रवार को आयोजित होने वाले १०वें अंतरराष्ट्रीय योग दिवस (आईडीवाई) समारोह में भाग लेंगे। शीर्ष अदालत की ओर से जारी परिपत्र में कहा गया है, “इक्कीस जून २०२४ को १०वें अंतरराष्ट्रीय योग दिवस के अवसर पर, उच्चतम न्यायालय के विस्तारित भवन परिसर के सी ब्लक में द्वितीय तल पर स्थित सभागार और ए ब्लक के चतुर्थ तल पर स्थित योग एवं मनोरंजन हल में रजिस्ट्री के अधिकारियों और कर्मचारियों के लिए योग कार्यक्रम का आयोजन किया जाएगा। प्रधान न्यायाधीश और साथी न्यायाधीश इस कार्यक्रम में भाग लेंगे।” इसमें कहा गया है, “अधिकारियों और

कर्मचारियों से अनुरोध है कि वे अपनी भागीदारी से इस कार्यक्रम को सफल बनाएं। योगासन योग विशेषज्ञों की देखरेख में कराये



जाएंगे।” सर्कुलर के अनुसार, प्रतिभागियों को योग के दौरान इस्तेमाल की जाने वाली टी-शर्ट वितरित की जाएंगी और कार्यक्रम के बाद नाश्ते का प्रबंधन किया गया है। समग्र स्वास्थ्य में सुधार और कल्याण की दृष्टि से इसकी विशाल क्षमता के बारे में जागरूकता पैदा करने के लिए अंतरराष्ट्रीय योग दिवस प्रतिवर्ष २१ जून को मनाया जाता है।

पोखर में नहा रही तीन लड़कियों की डूबने से मौत

बस्ती। बस्ती जिले के वाल्टरगंज थाना क्षेत्र अंतर्गत एक गांव के पोखर में नहा रही तीन लड़कियों की डूबने से मौत हो गई। पुलिस ने स्थानीय लोगों की मदद से लड़कियों के शवों को बाहर निकलवाया। गर्मी के कारण तीनों नहाने गई थीं और गहरे पानी में जाने से डूब गईं। घटना बुधवार दोपहर की है। पुलिस क्षेत्राधिकारी (सदर) सतेंद्र भूषण तिवारी ने बृहस्पतिवार को बताया कि वाल्टरगंज थाना क्षेत्र के सोनौरा पाठक गांव के निवासी महेंद्र कुमार की १३ साल की बेटी खुशी और १२ साल की बेटी चंदा तथा गांव के ही धीरेंद्र की १३ साल की बेटी तारा बुधवार को दोपहर में गांव के ही बगीचे में आम चुन रही थीं।

उन्होंने बताया कि इसी बीच तीनों लड़कियां गर्मी की वजह से बाग के ही पास स्थित पोखर में नहाने लगीं। इसी दौरान वे गहरे पानी में चली गईं और डूबने लगीं। वहां मौजूद



बच्चों ने उन्हें डूबता देख शोर मचाया। सूचना मिलने के बाद वहां पहुंची पुलिस ने पोखर में तीनों की तलाश शुरू की। लेकिन जब उन्हें बाहर निकाला गया तो उनकी मौत हो चुकी थी। तिवारी ने बताया कि मामला दर्ज कर जांच की जा रही है।

पुलिस मुठभेड़ में २५ हजार रुपए का इनामी ‘चूहा’ हुआ लंगड़ा

नोएडा। नोएडा थाना सेक्टर ११३ पुलिस ने बीती रात को मुठभेड़ के दौरान एक लुटेरे प्रकाश उर्फ ‘चूहा’ को गिरफ्तार किया है जिस पर २५ हजार रुपए का इनाम घोषित था। मुठभेड़ के दौरान पैर में गोली लगने से घायल हुए प्रकाश के पास से विभिन्न जगहों से लूटे हुए

बाइक पर सवार दो व्यक्ति आते दिखे। उन्होंने बताया कि पुलिस ने उन्हें रुकने का इशारा किया लेकिन वे रुकने की बजाए पुलिस पर गोली चलाते हुए भागने लगे। मिश्र के अनुसार, पुलिस की जवाबी कार्रवाई में प्रकाश उर्फ ‘चूहा’ के पैर में गोली लगी जबकि उसका साथी अंधेरे में भाग निकला। उन्होंने बताया कि प्रकाश के पास से पुलिस ने विभिन्न जगहों से लूटे हुए चार मोबाइल फोन, मोटरसाइकिल, देसी तमंचा और कारतूस आदि बरामद किया है। उसे उपचार के लिए अस्पताल में भर्ती करवाया गया है। उन्होंने बताया कि प्रकाश के खिलाफ राष्ट्रीय राजधानी क्षेत्र के विभिन्न स्थानों में लूटपाट, चोरी आदि के आरोप में १२ से ज्यादा मुकदमे दर्ज हैं।



चार मोबाइल फोन, अवैध हथियार तथा एक बाइक बरामद की गई है। अपर पुलिस उपायुक्त (जोन प्रथम) मनीष कुमार मिश्र ने बताया कि बीती रात को थाना सेक्टर ११३ पुलिस एफएनजी रोड पर वाहनों की जांच कर रही थी, तभी

न्यायालय ने नीट-यूजी परीक्षा रद्द करने के अनुरोध वाली याचिकाओं पर सरकार, एनटीए से मांगा जवाब

नई दिल्ली। उच्चतम न्यायालय ने राष्ट्रीय पात्रता सह प्रवेश परीक्षा-स्नातक (नीट-यूजी) २०२४ को रद्द करने और मेडिकल प्रवेश परीक्षा में कथित अनियमितताओं की अदालत की निगरानी में जांच का अनुरोध करने संबंधी याचिकाओं पर बृहस्पतिवार को केंद्र, राष्ट्रीय परीक्षा एजेंसी (एनटीए) और अन्य से जवाब मांगा। न्यायमूर्ति विक्रम नाथ और न्यायमूर्ति एस वी एन भट्टी की अवकाशकालीन पीठ ने एनटीए की ओर से दायर उन याचिकाओं पर भी पक्षकारों से जवाब मांगा जिसमें उच्च न्यायालयों में लंबित

कुछ याचिकाओं को उच्चतम न्यायालय में स्थानांतरित करने का अनुरोध किया गया है। उच्चतम



न्यायालय इन याचिकाओं पर आठ जुलाई को सुनवाई करेगा। मेडिकल प्रवेश परीक्षा में शामिल हुए २० छात्रों की ओर से दायर एक याचिकामें एनटीए और अन्य को परीक्षा नए सिरे से आयोजित

करने का निर्देश देने का भी अनुरोध किया गया है। इससे पहले १८ जून को उच्चतम न्यायालय ने नीट-यूजी २०२४ परीक्षा से जुड़ी अन्य याचिकाओं पर सुनवाई के दौरान कहा था कि परीक्षा के आयोजन में किसी की तरफ से यदि '०.००१ प्रतिशत लापरवाही' भी हुई हो, तब भी उससे पूरी तरह से निपटा जाना चाहिए। उच्चतम न्यायालय ने नीट-यूजी २०२४ में कथित अनियमितताओं की केंद्रीय अन्वेषण ब्यूरो (सीबीआई) से जांच कराने के अनुरोध वाली याचिकाओं पर पिछले सप्ताह केंद्र एवं एनटीए से जवाब मांगा था।

'एजुकेशन सिस्टम पर भाजपा का कब्जा', हर परीक्षा में धांधली जारी, छात्रों के साथ हो रहा खिलवाड़: राहुल गांधी

नई दिल्ली। नीट विवाद और यूजीसी-नेट परीक्षा रद्द होने को लेकर कांग्रेस नेता राहुल गांधी ने मोदी सरकार पर जमकर निशाना साधा है। राहुल ने तंज भरे लहजे में दावा किया कि कहा जा रहा था कि मोदी जी ने रूस-यूक्रेन युद्ध रोक दिया। लेकिन कुछ कारणों से नरेंद्र मोदी भारत में पेपर लीक को नहीं रोक पाए हैं या रोकना नहीं चाहते हैं। उन्होंने कहा कि पेपर लीक होने का कारण यह है कि शिक्षा व्यवस्था पर भाजपा की मातृ संस्था का कब्जा हो गया है। जब तक इसे उलटा नहीं किया जाएगा, पेपर लीक होते रहेंगे। मोदी जी ने इस कब्जे को आसान बना दिया है। यह एक राष्ट्रविरोधी गतिविधि है। कांग्रेस नेता ने कहा कि ऐसा इसलिए हो रहा है क्योंकि हमारी सभी संस्थाओं पर कब्जा कर लिया गया है। हमारे कुलपतियों की नियुक्ति योग्यता के आधार पर नहीं

की जाती है। बल्कि इसलिए क्योंकि वे एक खास संगठन से जुड़े हैं। और इस संगठन और भाजपा ने हमारी शिक्षा व्यवस्था में घुसकर उसे नष्ट कर दिया है। उन्होंने कहा कि नरेंद्र मोदी ने नोटबंदी से



अर्थव्यवस्था का जो हाल किया, वही अब शिक्षा व्यवस्था का किया है। ऐसा होने का कारण और आप पीड़ित होने का कारण यह है कि एक स्वतंत्र, उद्देश्यपूर्ण शिक्षा प्रणाली को ध्वस्त कर दिया गया है। यह बहुत महत्वपूर्ण है कि जो लोग यहां दोषी हैं उन्हें कानून के दायरे में लाया जाए और उन्हें दंडित किया जाए। यह पूछे जाने पर कि क्या

वह संसद में NEET मुद्दा और यूजीसी-नेट परीक्षा रद्द करने का मुद्दा उठाएंगे, कांग्रेस सांसद राहुल गांधी कहते हैं, 'हां, हम इस मुद्दे को संसद में उठाएंगे। कांग्रेस का दावा है कि देश में पिछले ५ साल में ४३ भर्ती परीक्षाओं का पेपर लीक हुआ है। इन पेपर लीक का सीधा असर १.७५ करोड़ अभ्यर्थियों पर पड़ा है। राहुल ने कहा कि इन मामलों में उनकी कोई विश्वसनीयता नहीं है। अगर वे क्लिन चिट देते हैं तो इसका कोई मतलब नहीं है, उनकी विश्वसनीयता शून्य है।' सभी जानते हैं कि भूकंप का केंद्र मध्य प्रदेश, गुजरात और उत्तर प्रदेश हैं। उन्होंने कहा कि अब, लोगों को यह स्पष्ट हो गया है कि हम एक आपदा पर बैठे हैं और हमारे पास एक ऐसी सरकार है जो पंगु है। यह एक गहरा राष्ट्रीय संकट है। मैंने (सरकार की ओर से) प्रतिक्रिया की क्षमता भी नहीं देखी।

सिविल कोर्ट के गेट नंबर-४ पर दीवान से हुई मारपीट

लखनऊ। सिविल कोर्ट गेट-४ के पास बुधवार को वकील और जेसीपी कानून-व्यवस्था के कार्यालय में तैनात दीवान के बीच मारपीट हो गई। मारपीट की सूचना पर पहुंची पुलिस ने बीच-बचाव कर शांत कराया। वहीं, दीवान की तहरीर पर देर रात को अज्ञात वकीलों पर

मुकदमा दर्ज कर लिया है। इंसपेक्टर वजीरगंज दिनेश चंद्र मिश्रा ने बताया कि दीवान का नाम उमेश मिश्रा हैं। जेसीपी कार्यालय में तैनात हैं। उन्होंने बताया कि निजी काम से अपने वकील से मिलने गए थे। उसी दौरान उनकी तीन से चार वकीलों की झड़प हो गई। गाली

-गलौज के साथ ही दोनों पक्षों में मारपीट हो गई। इंसपेक्टर ने बताया कि मौके पर मौजूद पुलिसबल ने मामला शांत करवाया है। वहीं, देर रात को दीवान उमेश ने चार अज्ञात वकीलों के खिलाफ तहरीर दी। जिसके आधार पर एफआईआर दर्ज कर ली गई है।

३० हजार रिश्वत लेते रेंजर को किया गिरफ्तार

लखनऊ। उत्तर प्रदेश सतर्कता अधिष्ठान मेरठ की टीम ने वन विभाग के रेंजर को ३० हजार रुपये की रिश्वत लेते हुए मौके पर ही गिरफ्तार लिया। आरोप है कि रेंजर आंधी में गिरे किसान के पेड़ों के मामले में मुकदमा दर्ज कराने और जुर्माना लगाने की धमकी दे रहा था। पीड़ित की शिकायत पर एंटी करप्शन की टीम से यह कार्रवाई की है। सीओ दीपक त्यागी ने बताया कि बाबूगढ़ थाना क्षेत्र के ग्राम

छपकौली निवासी किसान ने शिकायत करते हुए बताया कि उसने अपने खेतों में ग्रीन गोल्ड कंपनी से अनुबंध कर सागवान के पेड़ लगाए थे। ०६ जून की रात को तूफान आने के कारण २३ पेड़ जड़ से उखड़कर उसके और पड़ोसी के खेत में गिर गए थे। पीड़ित ने बताया था कि इसकी सूचना उसने वन क्षेत्राधिकारी को १० जून को दी गई थी। डिप्टी रेंजर शशी शेखर शर्मा से भी संपर्क किया था और

पेड़ों को गांव अयादनगर में अपने दमाद तेजेंद्र सिंह के घर में रखवा दिए थे। १७ जून को डिप्टी रेंजर शशी शेखर शर्मा मौका मुआयना करने के लिए आए और उसके दमाद तेजेंद्र सिंह को गैरकानूनी तरीके से पेड़ काटने के कारण मुकदमा लिखवाने को कहा और प्रत्येक पेड़ १० हजार रुपये की दर से जुर्माना भरना पड़ेगा। जबकि उससे से तीस हजार रुपये रिश्वत की मांग की जा रही थी।

यूजीसी-नेट की दोबारा परीक्षा जल्द होगी, शिक्षा मंत्रालय ने कहा-छात्रों के हितों के लिए इसे रद्द किया गया

नई दिल्ली। यूजीसी-नेट परीक्षा रद्द करने को लेकर चल रहे विवाद के बीच, शिक्षा मंत्रालय ने कहा है कि परीक्षा रद्द कर दी गई है क्योंकि इसकी अखंडता से समझौता किया जा सकता है और इस बात पर जोर दिया है कि वह किसी के खिलाफ कार्रवाई करने में संकोच नहीं करेगा। हालांकि, शिक्षा मंत्रालय के अधिकारी ने साफ तौर पर कहा कि यूजीसी-नेट के बारे में कोई शिकायत नहीं मिली थी, उपलब्ध सूचनाओं के आधार पर स्वतंत्र संज्ञान लेते हुए इसे रद्द किया गया। उन्होंने कहा कि प्राप्त जानकारी से प्रथम पट्टया यह संकेत मिले कि यूजीसी-नेट परीक्षा में धांधली हुई, परीक्षा की नयी तिथि जल्द घोषित की जाएगी। केंद्रीय शिक्षा मंत्रालय ने इस इनपुट के बाद यूजीसी-नेट को रद्द करने का आदेश दिया कि परीक्षा की अखंडता से समझौता किया जा सकता है, और मामले को जांच के लिए सीबीआई को सौंप दिया। शिक्षा मंत्रालय के संयुक्त सचिव गोविंद जयसवाल ने कहा कि एनटीए द्वारा १८ जून को आयोजित यूजीसी-नेट परीक्षा में ६ लाख छात्रों ने भाग लिया था। मंत्रालय ने देखा कि परीक्षा से समझौता होने की संभावना थी। मंत्रालय ने परीक्षा रद्द करने का फैसला किया है। अगली तारीख जल्द ही घोषित की जाएगी। मामला

सीबीआई को भेज दिया गया है। नीट मामले को लेकर गोविंद जयसवाल ने कहा कि नीट में कई मुद्दे थे। एक था 'ग्रेस मार्क' का मुद्दा। दूसरा आरोप है कि बिहार में कुछ हुआ है, जिसकी जांच चल रही है। तीसरा, गुजरात से कुछ कदाचार का आरोप लगा था। ये तीन



अलग-अलग तरह के मुद्दे हैं। उन्होंने कहा कि ग्रेस मार्क का मुद्दा पूरी तरह से सुलझ गया है। बिहार में एक और कथित लीक, आर्थिक अपराध शाखा पहले से ही जांच कर रही है... उन्होंने बहुत सारी जानकारी मांगी है और एनटीए ने उपलब्ध भी करा दी है। शिक्षा मंत्रालय ने एनटीए (राष्ट्रीय परीक्षा एजेंसी) द्वारा आयोजित यूजीसी-नेट परीक्षा रद्द करने का बुधवार को आदेश दिया और मामले को गहन जांच के लिए सीबीआई को सौंपा गया है। मंत्रालय का यह फैसला मेडिकल प्रवेश परीक्षा 'नीट' (राष्ट्रीय पात्रता सह प्रवेश परीक्षा) में कथित अनियमितताओं को लेकर उपजे विवाद के बीच आया है और यह मुद्दा अब उच्चतम न्यायालय में है।

बारिश और तेज हवाओं से तापमान में आई गिरावट

लखनऊ। यूपी में गर्मी के तल्ख तेवरों के बीच बुधवार की देर रात हुई बारिश से थोड़ी राहत मिली है। बुधवार देर रात से लेकर गुरुवार भोर तक राजधानी लखनऊ समेत आसपास के कई शहरों में तेज हवा के साथ बारिश हुई। राजधानी में सुबह ११ बजे तक अधिकतम तापमान ३३ डिग्री और न्यूनतम तापमान २८ डिग्री सेल्सियस दर्ज किया गया। बादलों के छाए रहने से लोगों ने राहत

महसूस की है। गौरतलब है कि बीते एक हफ्ते से झुलसाने वाली गर्मी से पूरा यूपी बेहाल है। राजधानी में बुधवार को पारा ४४ डिग्री सेल्सियस दर्ज किया गया था। मौसम विभाग के अनुसार अभी इस बारिश से राहत जरूर मिलेगी लेकिन मानसून आने में अभी तकरीबन एक हफ्ते से ज्यादा का समय लगेगा। जून माह की २८ तारीख के बाद बारिश होने के आसार हैं।

सूखे कुएं के पास मिले दो सगे भाइयों के शव

फर्रुखाबाद। फर्रुखाबाद जिले के जहानगंज क्षेत्र में खेत में फसल काटने गये दो सगे भाइयों के शव बृहस्पतिवार को एक सूखे कुएं के पास मिले। पुलिस सूत्रों ने यहां बताया कि जहानगंज थाना क्षेत्र के वंथलसाहपुर गांव का निवासी गुलाब सिंह (३२) और उसका भाई दारा सिंह (२५) बुधवार की शाम फसल काटने के लिए अपने खेत जाने की बात कहकर घर से निकले थे, देर रात तक घर नहीं लौटने पर परिजन ने उनकी तलाश शुरू की। उन्होंने बताया कि आज सुबह परिजन को गुलाब

और दारा के शव एक सूखे कुएं के पास मिले, कुएं के अंदर भी खून के निशान पाये गये हैं, इससे यह संदेह हो रहा है कि दोनों भाइयों की हत्या करके शवों को पहले कुएं में फेंका गया, उसके बाद उन्हें बाहर निकाला गया। सूत्रों ने बताया कि घटना की सूचना मिलने पर पुलिस के वरिष्ठ अधिकारी मौके पर पहुंचे और जांच शुरू की। उन्होंने बताया कि घटना के कारणों का पता लगाया जा रहा है, इस मामले में अज्ञात लोगों के खिलाफ मुकदमा दर्ज कर जांच शुरू कर दी गयी है।

एकेटीयू के १२० करोड़ रुपये हड़पने के लिए गुजरात में साजिश रची गई

लखनऊ। एकेटीयू के १२० करोड़ रुपये हड़पने के लिए गुजरात में साजिश रची गई थी। साइबर क्राइम थाने की टीम ने जालसाज गिरोह के सात सदस्यों को गिरफ्तार किया है। वहीं, अभी सात से अधिक सदस्य फरार बताए जा रहे हैं। जिनमें तीन गुजरात से जुड़े हैं। वहीं, दो यूपी और दो महाराष्ट्र के बताए जा रहे हैं। टीम इन सभी की तलाश में दबिश दे रही है। पुलिस टीम महाराष्ट्र में किन लोगों ने एक करोड़ रुपये खपाए इसकी डिटेल जुटा रही है। पुलिस के मुताबिक एकेटीयू के १२० करोड़ रुपये ट्रांसफर करने के मामले में शामिल गिरोह के सरगना कपिल व साथी अनुराग ने ४८ घंटे में ही करीब एक करोड़ रुपये निकाल लिये थे। ये रकम इन लोगों ने पहले से चिह्नित बचत व फर्जी दस्तावेज से खोले गये खातों में जमा करवायी। इसके बाद अपने कुछ परिचितों की

मदद से ये एक करोड़ रुपये महाराष्ट्र में निकलवा भी लिये। इसके लिये एटीएम कार्ड व चेक बुक का इस्तेमाल किया गया। ज्यादातर रकम मुंबई में निकाली गई। कुछ बैंक खातों की डिटेल पुलिस के पास आ गई है। वहीं, कुछ की डिटेल खंगाली जा रही है। डीसीपी पूर्वी प्रबल प्रताप सिंह के मुताबिक दो दर्जन से अधिक छोटे-बड़े खाते इस फर्जीवाड़े के कुछ दिन पहले ही खुलवाये गये थे। कुछ अन्य खातों को भी चिह्नित किया गया था। चिह्नित खातों के संचालक ने कमीशन के लालच में प्रयोग करने दिया था। पुलिस ने इन लोगों से भी सम्पर्क किया है। इनसे काफी कुछ जानकारियां मिली हैं। पुलिस दावा कर रही है कि कपिल व अनुराग और उसके अन्य सहयोगियों की गिरफ्तारी के बाद पूरा नेटवर्क सामने आयेगा। इसके बाद ही पता चलेगा कि इसमें कितने लोग शामिल थे।

बैंक के कौन लोग संपर्क में रहे। एकेटीयू का कोई कर्मचारी इस गिरोह के सम्पर्क में तो नहीं था। ऐसे कई सवाल का जवाब सरगना की गिरफ्तारी के बाद ही पता चलेगा। जालसाज गिरोह का सरगना कपिल गुजरात का रहने वाला है। वहीं उसने अपने कुछ अन्य साथियों के साथ मिलकर पूरी साजिश रची थी।



फर्जीवाड़े को अंजाम देने के लिए बस्ती निवासी अनुराग श्रीवास्तव और जय कुमार उर्फ एनके सिंह को मोहरे की तरह प्रयोग किया। पुलिस सूत्रों की मानें तो इन दोनों को हड़पी गई रकम का दो-दो प्रतिशत हिस्सा देने का लालच दिया था। दोनों बैंक

ओर एकेटीयू में अधिकारी बनकर गए थे। वहां खाता खुलवाया और फंड ट्रांसफर कराए। इसके बाद का काम गिरोह के महाराष्ट्र के सदस्यों ने किया। रकम निकालने के लिए मुंबई और महाराष्ट्र के पुणे जैसे स्थानों का चयन किया गया था। ताकि पुलिस गिरोह के सरगना तक आसानी से नहीं पहुंच सके। एडीसीपी पूर्वी अमित कुमावत ने बताया कि मुख्य आरोपी सूरत का कपिल और अनुराग श्रीवास्तव हाथ नहीं लगे हैं। दो दिन पहले गिरफ्तार हुए इनके सहयोगी उदय पटेल, देवेन्द्र प्रसाद प्रभाशंकर, गिरीश चन्द्र, शैलेश कुमार, राजेश बाबू, दस्तगीर आलम और कृष्णकांत से कई घंटे पूछताछ की गई थी। फर्जीवाड़े के अहम कदम के बारे में इन्हें ज्यादा नहीं पता था। पुलिस सूत्रों की मानें तो इस फर्जीवाड़े में बैंक कर्मचारियों और अधिकारियों की भूमिका संदेह में है। सबसे अधि

क संदेह के घेरे में बैंक प्रबंधक है। जो छुट्टियों पर होने के बाद बावजूद कई अहम दस्तावेज उपलब्ध कराए और खाता खुलवाने से लेकर फंड ट्रांसफर कराने में सहयोग किया। वहीं फर्जी तरीके से खोले गए एकेटीयू के खाते से सौ करोड़ रुपये बिना किसी उच्चाधिकारी के संज्ञान में आए निकासी की अनुमति दे दी। डेली रिपोर्ट में मिलाने में डीजीएम ने इस हेराफेरी को पकड़ा तो आनन-फानन बैंक मैनेजर मामला दर्ज कराने पुलिस के पास पहुंच गए। पुलिस अधिकारियों की मानें तो बैंक मैनेजर की भूमिका और मोबाइल की कॉल डिटेल खंगाली जा रही है।

काशी समेत पूरे प्रदेश के विकास को नई ऊंचाइयां प्रदान करेगा वाराणसी हवाई अड्डा: सीएम योगी

लखनऊ। मुख्यमंत्री योगी आदित्यनाथ ने वाराणसी के लाल बहादुर शास्त्री अंतरराष्ट्रीय हवाई अड्डे के विकास को लेकर केंद्रीय मंत्रिमंडल के फैसले का स्वागत किया है। मुख्यमंत्री योगी ने सोशल



मीडिया मंच 'एक्स' पर पोस्ट करते हुए इसके लिए प्रधानमंत्री नरेन्द्र मोदी का आभार जताया है। उन्होंने लिखा, "प्रधानमंत्री नरेन्द्र मोदी के नेतृत्व में केंद्रीय मंत्रिमंडल द्वारा वाराणसी स्थित लाल बहादुर शास्त्री अंतरराष्ट्रीय हवाई अड्डे को विकसित करने के भारतीय विमानपत्तन प्राधिकरण के प्रस्ताव को मंजूरी दे दी गई है। २,८६६.६५ करोड़ रुपये की लागत से इस अंतरराष्ट्रीय हवाई अड्डे का विकास काशी समेत पूरे उत्तर प्रदेश के विकास को नई ऊंचाइयां प्रदान

करेगा।" एक सरकारी बयान में कहा गया कि प्रधानमंत्री नरेन्द्र मोदी की अध्यक्षता में केंद्रीय मंत्रिमंडल ने बुधवार को वाराणसी स्थित लाल बहादुर शास्त्री अंतरराष्ट्रीय हवाई अड्डे को विकसित करने के भारतीय विमानपत्तन प्राधिकरण (एएआई) के प्रस्ताव को मंजूरी दे दी। इसमें नए टर्मिनल भवन, एप्रन (पार्किंग) विस्तार, हवाई पट्टी विस्तार, समानांतर टैक्सी मार्ग और अन्य संबंधित कार्य भी शामिल हैं। हवाई अड्डे पर यात्री प्रबंधन क्षमता को मौजूदा ३६ लाख यात्री प्रति वर्ष से बढ़ाकर ६६ लाख यात्री प्रति वर्ष करने पर अनुमानित वित्तीय व्यय २,८६६.६५ करोड़ रुपये का होगा। नई टर्मिनल बिल्डिंग ७५,००० वर्ग मीटर में फैली है। इसे छह एमपीपीए की क्षमता और व्यस्ततम समय में ५,००० यात्रियों (पीएचपी) के उचित प्रबंधन के लिए डिजाइन किया गया है। इसे शहर की विशाल सांस्कृतिक धरोहर की झलक दिखाने के लिए डिजाइन किया गया है।

मर्डर मिस्ट्री सॉल्व करेंगे नवाजुद्दीन सिद्दीकी, पुलिस अधिकारियों से की मुलाकात

लखनऊ। प्रख्यात फिल्म अभिनेता नवाजुद्दीन सिद्दीकी अपनी नई फिल्म रौतू का राज के प्रमोशन के लिए लखनऊ पहुंचे। रौतू मसूरी के पास एक गांव है। इस गांव की खासियत यह है कि यहां कभी



कोई अपराध नहीं हुआ। रौतू में अपराध की एक रहस्यमयी घटना घटती है। इस मामले की जांच के लिए पुलिस अधिकारी के रूप में नवाजुद्दीन सिद्दीकी रौतू पहुंचते हैं। नवाजुद्दीन सिद्दीकी ने बताया कि इस फिल्म में वह थाना प्रभारी दीपक नेगी के रूप में नजर आएंगे। वह बताते हैं कि शांत शहर रौतू में नेत्रहीनों के एक स्कूल के वार्डन की रहस्यमयी मौत हो जाती है। जहां पर १५ साल से ज्यादा समय से कोई हत्या नहीं

हुई, वहां पर रहस्यमयी मौत से तूफान आ जाता है। वार्डन की मौत के राज से पर्दा हटाने के लिए थाना प्रभारी दीपक नेगी जिस तरह से मेहनत करता है वही इस फिल्म की खूबसूरती है। जी-५ की ओर से बनाई गई यह फिल्म २८ जून को १६० देशों में ओटीटी प्लेटफॉर्म पर रिलीज की जाएगी। उन्होंने कहा कि अपनी फिल्म का प्रचार करने लखनऊ आया हूँ, लखनऊ खुले दिल वाला शहर है और मुझे यहां आकर अच्छा महसूस होता है। फिल्म रौतू का राज में नवाजुद्दीन सिद्दीकी ने पुलिस अधिकारी की भूमिका निभाई है इसलिए वह लखनऊ आये तो पुलिस मुख्यालय गए और वहां पुलिस अधिकारियों से मुलाकात की। उन्होंने पुलिस महानिदेशक प्रशांत कुमार, पीआरओ और निरीक्षकों के साथ बातचीत की। पुलिस अधिकारियों को नवाजुद्दीन सिद्दीकी ने यह भी बताया कि पुलिस अधिकारी की भूमिका निभाते हुए उन्हें कैसा महसूस हुआ।

अल्लू अर्जुन की फिल्म 'Pushpa 2: The Rule' अब छह दिसंबर को होगी रिलीज

मुंबई। अल्लू अर्जुन की बहुप्रतीक्षित फिल्म 'पुष्पा २ : द रूल' अब छह दिसंबर को दुनियाभर के सिनेमाघरों में रिलीज होगी। निर्माताओं ने इसकी घोषणा की। सुकुमार द्वारा निर्देशित 'पुष्पा २ : द रूल' अर्जुन की 'पुष्पा १ : द राइज' की कड़ी में बनने वाली दूसरी फिल्म है। 'पुष्पा १ : द राइज' दिसंबर २०२१ में रिलीज हुई थी और बहुत बड़ी 'ब्लॉकबस्टर' साबित हुई थी। निर्माता कंपनी 'मैत्री मूवी मेकर्स' ने सोमवार शाम को शूटिंग पर

एक पोस्ट में फिल्म की नयी रिलीज तारीख की जानकारी



साझा की। पहले फिल्म को १५ अगस्त को सिनेमाघरों में रिलीज करने की जानकारी सामने आई

थी। निर्माताओं ने फिल्म के एक नये पोस्टर के साथ 'एक्स' पर लिखा, 'शहमारा इरादा आपको अच्छे से अच्छा मनोरंजन देने का है। बड़े पर्दे पर यादगार अनुभव का इंतजार बढ़ता जा रहा है। 'पुष्पा २ : द रूल' छह दिसंबर २०२४ को दुनिया भर में रिलीज होगी।' 'मैत्री मूवी मेकर्स' ने फिल्म की रिलीज को स्थगित करने के पीछे का कारण साझा करते हुए एक बयान भी जारी किया। उन्होंने कहा, 'पुष्पा २ : द रूल' बहुप्रतीक्षित भारतीय

फिल्मों में से एक है। 'पुष्पा' द राइज द राइज' की अपार सफलता के बाद उत्कृष्टता प्रदान करने की हमारी जिम्मेदारी काफी बढ़ गई है। हम फिल्म को पूरा करने और समय पर रिलीज करने के लिए पूरी कोशिश कर रहे हैं। स्टूडियो ने कहा, 'हालांकि, शेष शूटिंग और उसके बाद के कार्यों के कारण हम १५ अगस्त, २०२४ को फिल्म रिलीज नहीं करेंगे।' कंपनी ने कहा कि यह निर्णय सभी के हितों को ध्यान में रखते हुए लिया गया है।

हमारे अन्य प्रतिनिधि

lat; cktibz

l hrki g

eks9935160370

प्रियंका त्रिपाठी

नई दिल्ली

विधिक सलाहकार

l gsk ukjk; .k feJ

क्षेत्रीय सम्पादक

l kjhk dckj] fcgkj

eks09386075289

मो० अरशद

C; jks phQ

eऊ

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन

भातखण्डे संगीत

महाविद्यालय के पीछे,

कैसरबाग लखनऊ से

छपवाकर एमआईजी

2/379 रश्मिखंड

शारदानगर आशियाना

लखनऊ उ0प्र0 से

प्रकाशित।

आर.एन.आई

UPHIN/2010/32566

सम्पादक

आरती पाण्डेय

मो.9415087228

9889745884. 9807059191.

9026560178

Email-

adbhutsamachar

@yahoo.in

adbhut_samachar

@rediffmail.com

सभी विवादों का न्यायक्षेत्र लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक